



04 - अरबपति दानवीर भी बन जाएं तो कुछ बात बने



05 - महिला समानता दिवस और वर्तमान प्रश्न

A Daily News Magazine

इंदौर

मंगलवार, 3 सितम्बर, 2024



06 - शहर में अब बिना नाली के नहीं बनेगी एक भी सड़क



07- त्रिलोकीनाथ 'धारनाथ' के स्वागत में धर्मशार्धारनगरी का पेर-पोर..

इंदौर एवं गोपाल से एक साथ प्रकाशित

वर्ष 9 अंक 308, नगर संस्करण, पृष्ठ 8, मूल्य रु. 2 (डाक पंजीयन संख्या: MP/IDC/1529/2016-2018)



subahsaverenews@gmail.com



facebook.com/subahsaverenews



www.subahsavere.news



twitter.com/subahsaverenews

सुप्रभात

कुछ मूर्तियां कभी नहीं टूटतीं

वे रूप बदलती रहती हैं

वे अभिनय करती हैं, अपनी कहानी

सुनाते-सुनाते रो पड़ती हैं

उन्हें अंधेरी रातों में मंदिरों से

बाहर निकलते देखा गया

ढोल बजाते और तलवारों

लहराते देखा गया

दिन में कई बार कपड़े बदलते देखा गया

उन्हें अपनी नग्नता पर

कभी शर्म नहीं आयी

उन्होंने विदेश यात्राएं की

और भक्ति के इतिहास पर भाषण किये

उन्हें उनके रूप-रंग से, नाम से

कभी पहचाना नहीं जा सका

वे सिर्फ अपने झूठ से पहचानी गयीं

- सुभाष राय

प्रसंगवश

शुभज्योति घोष

बीते महीने की पांच तारीख तक बांग्लादेश की प्रधानमंत्री रहीं शेख हसीना वहां से आने के बाद तीन सप्ताह से भी ज्यादा समय से भारत में रह रही हैं। भारत सरकार ने बेहद गोपनीयता और कड़ी सुरक्षा के बीच उनके और उनकी छोटी बहन शेख रेहाना के रहने का इंतजाम तो जरूर किया है। लेकिन उसने अब तक औपचारिक रूप से यह नहीं बताया है कि इस मामले में उसका अंतिम फैसला क्या होगा। इस बीच, बांग्लादेश सरकार ने बीते सप्ताह शेख हसीना का राजनयिक या सरकारी पासपोर्ट रद्द कर दिया है। इससे सवाल उठने लगा है कि अब भारत में उनके रहने का कानूनी आधार क्या है?

फिलहाल शेख हसीना के मुद्दे पर भारत के सामने तीन विकल्प या रास्ते खुले हैं। पहला विकल्प है, बांग्लादेश के पूर्व प्रधानमंत्री के लिए किसी तीसरे देश में शरण लेने की व्यवस्था करना। वह ऐसी जगह हो जहां उनके सुरक्षित रहने की गारंटी मिले। दूसरा विकल्प है, शेख हसीना को राजनीतिक शरण देकर तात्कालिक तौर पर यहीं उनके रहने की व्यवस्था कर दी जाए। तीसरे विकल्प का चयन शायद इस समय संभव नहीं हो। लेकिन भारतीय अधिकारियों और पर्यवेक्षकों का एक गुट मानता है कि कुछ दिनों बाद परिस्थिति में सुधार होने की स्थिति में भारत बांग्लादेश में शेख हसीना की राजनीतिक रूप से वापसी का भी प्रयास कर सकता है।

इसकी वजह यह है कि एक पार्टी या राजनीतिक ताकत के तौर पर अवाही लीग अभी खत्म नहीं हुई है और अपने देश लौटकर हसीना पार्टी की कमान

संभाल सकती हैं। राजनयिक हलकों और थिंक टैंक के कर्ता-धर्ताओं में इस बात की लेकर भी कोई संदेह नहीं है कि भारत के लिए पहला विकल्प ही सबसे बेहतर है। इसकी वजह यह है कि अगर शेख हसीना भारत में ही रह जाती हैं तो इसका दिल्ली-ढाका संबंधों पर प्रतिकूल असर पड़ सकता है।

इसके साथ ही यह भी तय है कि अगर भारत-बांग्लादेश प्रत्यर्पण संधि के तहत ढाका की ओर से शेख हसीना के प्रत्यर्पण का कोई अनुरोध मिलता है तो दिल्ली किसी न किसी दलील के आधार पर उसे खारिज कर देगी। पर्यवेक्षकों का कहना है कि शेख हसीना को न्यायिक प्रक्रिया का सामना करने के लिए बांग्लादेश को सौंपना भारत के लिए कोई व्यावहारिक विकल्प नहीं है।

भारत के विदेश मंत्री विदेश मंत्री एस. जयशंकर ने बीती छह अगस्त को संसद में बांग्लादेश की परिस्थिति पर बयान के दौरान इस मुद्दे यानी हसीना के भारत आने का जिक्र करते हुए इसके लिए 'फार द मोमेंट' यानी फिलहाल शब्द का इस्तेमाल किया था। उसके बाद से सरकार की ओर से इस मामले में अब तक कोई टिप्पणी नहीं की गई है। इसकी वजह यह है कि अब भी शेख हसीना को सुरक्षित रूप से किसी तीसरे देश में भेजने का प्रयास जारी है। लेकिन अगर इसमें फौरी कामयाबी नहीं भी मिली तो भारत उनको राजनीतिक शरण देकर लंबे समय तक यहां रखने में नहीं हिचकेगा। विदेश मंत्रालय के एक अधिकारी का कहना था, 'वी आर होपिंग फार द बेस्ट, प्रीपेयरिंग फॉर द वर्स्ट' शेख हसीना के अमेरिका जाने के प्रस्ताव पर शुरुआत में ही बाधा खड़ी होने के बाद

शेख हसीना के मामले में भारत के सामने क्या हैं विकल्प?

भारत ने संयुक्त अरब अमीरात, सऊदी अरब और यूरोप के दो-एक छोटे देशों के साथ भी इस मुद्दे पर बात की थी। हालांकि इस मामले में अब तक किसी कामयाबी की जानकारी नहीं मिली है। पता चला है कि अब भारत शेख हसीना को शरण देने के मुद्दे पर मध्य पूर्व के एक अन्य प्रभावशाली देश कतर के साथ भी बातचीत कर रहा है। इसके साथ ही यह बात भी सही है कि शेख हसीना ने अब तक खुद लिखित रूप से अमेरिका या इन तमाम देशों में से किसी से राजनीतिक शरण के लिए आवेदन नहीं किया है। उनकी ओर से और उनकी मौखिक सहमति के आधार पर इस मुद्दे पर तमाम बातचीत भारत सरकार ही कर रही है।

अब सवाल उठता है कि अगर कोई तीसरा देश शेख हसीना को राजनीतिक शरण देने पर सहमत होता है तो वो दिल्ली से किस पासपोर्ट पर उस देश की यात्रा करेंगी? ढाका में भारत की पूर्व राजदूत रीवा गांगुली दास कहती हैं, 'यह कोई बड़ी समस्या नहीं है। बांग्लादेश सरकार ने अगर उनका पासपोर्ट रद्द कर दिया है तो वो भारत सरकार की ओर से जारी ट्रेवल डॉक्यूमेंट या परमिट के सहारे तीसरे देश की यात्रा कर सकती हैं। मिसाल के तौर पर ऐसे हजारों तिब्बती शरणार्थी यहां हैं, जिन्होंने कभी पासपोर्ट नहीं बनवाया है। ऐसे विदेशी लोगों के लिए भारत एक ट्रेवल डॉक्यूमेंट (टी.डी) जारी करता है। यह लोग उसी के सहारे पूरी दुनिया में घूमते रहते हैं।' दिल्ली से इस बात के भी संकेत मिले हैं कि बेहद जरूरी होने पर भारत शेख हसीना को राजनीतिक शरण देकर उनको इसी देश में रखने से भी नहीं हिचकेगा। लेकिन इस विकल्प को चुनने की स्थिति में दिल्ली को इस बात

का भी ध्यान रखना होगा कि भारत-बांग्लादेश के द्विपक्षीय संबंधों पर इसका क्या असर होगा।

भारत में भी कई विश्लेषकों का मानना है कि भारत अगर शेख हसीना को यहां राजनीतिक शरण देता है तो यह बांग्लादेश की नई सरकार के साथ संबंधों की मजबूती में बाधा बन सकता है। भारत सरकार भी इस बात को अच्छी तरह समझती है। इसके बावजूद दीर्घकालिक मित्र शेख हसीना को संकट में अकेला छोड़ना उसके लिए किसी भी हालत में संभव नहीं है।

भारत के शीर्ष नीति निर्धारकों के एक ताकतवर गुट को अब भी भरोसा है कि बांग्लादेश की राजनीति में शेख हसीना की प्रासंगिकता या भूमिका अभी खत्म नहीं हुई है और उचित समय आने पर भारत के लिए उनके राजनीतिक पुनर्वास में मदद करना उचित होगा। ऐसे लोगों का कहना है कि अवाही लीग पर बांग्लादेश में कोई पाबंदी नहीं लगाई गई है और पूरे देश में उसका एक ताकतवर नेटवर्क है। उस दल की सर्वोच्च नेता के तौर पर शेख हसीना आने वाले दिनों में बांग्लादेश लौट ही सकती हैं। अब सवाल उठ सकता है कि बिना किसी पासपोर्ट के शेख हसीना के भारत में रहने का लिए मैनने भारत के पूर्व राजनयिक पिनाक रंजन चक्रवर्ती से बात की। वो लंबे समय तक विदेश मंत्रालय में प्रोटोकॉल डिवीजन के प्रमुख रह चुके हैं। उनका कहना है कि भारत में शेख हसीना का प्रवास तकनीक रूप से पूरी तरह वैध है।

(बीबीसी हिंदी में प्रकाशित लेख के संपादित अंश)



देश में बारिश और बाढ़ का तांडव

● वैष्णो देवी के रास्ते में लैंडस्लाइड, 2 महिलाओं की मौत, एक जख्मी ● म.प्र. और गुजरात समेत 6 राज्यों में बहुत भारी बारिश का अलर्ट

नई दिल्ली (एजेंसी)। देश में बारिश का दौर जारी है। मध्य प्रदेश और गुजरात समेत 6 राज्यों में बहुत भारी बारिश का अलर्ट है। इस बीच जम्मू-कश्मीर के रियासी जिले में माता वैष्णो देवी मंदिर के नए मार्ग पर लैंडस्लाइड होने से 3 तीर्थयात्री गंभीर रूप से घायल हो गए। इनमें से 2 महिलाओं की मौत हो गई। उधर, आंध्र प्रदेश और तेलंगाना भारी बारिश के चलते बाढ़ जैसे हालात बन गए हैं। बाढ़ और बारिश के चलते 2 दिनों में आंध्र में 9 और तेलंगाना में 10 लोगों की मौत हुई है। दोनों राज्यों में 140 ट्रेनें कैसिल हुई हैं। उफनती नदियों के कारण निचले इलाकों में पानी भर गया है। आंध्र प्रदेश में 1998 के बाद ऐसी बाढ़ आई है। 17 हजार लोगों का रेस्क्यू किया गया है। खम्मम के 110 गांव पूरी तरह से पानी में डूबे हैं। हैदराबाद में आज स्कूलों की छुट्टी कर दी गई है।



पीएम ने आंध्र व तेलंगाना के मुख्यमंत्रियों से बात की

प्रधानमंत्री मोदी ने आंध्र प्रदेश के मुख्यमंत्री चंद्रबाबू नायडू और तेलंगाना के सीएम रेवंत रेड्डी से फोन पर बात कर राज्य के हालात की जानकारी ली। पीएम ने दोनों को केन्द्र की ओर से हर संभव मदद करने का आश्वासन दिया है।

- बारिश ने राज्य को हिलाकर रख दिया है- सीएम एन चंद्रबाबू नायडू ने कहा कि भारी बारिश ने राज्य को हिलाकर रख दिया है। विजयवाड़ा और गुंटूर शहर पूरी तरह से जलमग्न हो गए हैं।
- राजस्थान में बारिश ने 13 साल कारिकोंई तोड़ा- राजस्थान में मानसून ने अगस्त में नया रिकॉर्ड बना दिया है। अगस्त में 344एमएम बरसात हुई, जो साल 2011 से 2023 तक सबसे ज्यादा है। इस साल इतनी बारिश अब तक किसी भी महीने में नहीं हुई।
- 15 राज्यों में भारी और 6 राज्यों में बहुत भारी बारिश का अलर्ट- मौसम विभाग ने उत्तर प्रदेश-महाराष्ट्र सहित 15 राज्यों में भारी बारिश का अलर्ट जारी किया है। मध्य प्रदेश और गुजरात समेत 6 राज्यों में बहुत भारी बारिश का अलर्ट है।
- म.प्र. आज 5 जिलों में 8 इंच तक बारिश का अलर्ट- मध्य प्रदेश में बारिश कराने वाला स्ट्रॉन्ग सिरस्टम फिर एक्टिव हो गया है। सोमवार को भोपाल, बैतूल, हरदा, बुरहानपुर, खरगोन और देवास में बारिश जारी थी। आज अति भारी बारिश का अलर्ट है। यहां 24 घंटे में 8 इंच तक पानी गिर सकता है।

चढ़ाई पर पलटी ट्रैक्टर ट्रॉली, 4 लोगों की मौत

दमोह से दर्शन करने छतरपुर जा रहे थे ग्रामीण, 6 की हालत गंभीर

दमोह (नप्र)। दमोह में ट्रैक्टर ट्रॉली पलटने से चार लोगों की मौत हो गई जबकि 20 घायल हैं। हादसा जिले के फतेहपुर गांव के पास हुआ। दो लोगों ने मौके पर ही हम तोड़ दिया जबकि दो घायलों की इलाज के दौरान मौत हो गई। जानकारी के मुताबिक, पथरिया के घृषरा गांव से ग्रामीणों का एक जलथा छतरपुर के बड़े जटाशंकर धाम दर्शन करने जा रहा था। फतेहपुर गांव के पास चढ़ाई पर ट्रैक्टर अनियंत्रित होकर पलट गया। घायलों को 108 एंबुलेंस की मदद से हटा अस्पताल पहुंचाया गया। 8



घायलों की हालत गंभीर होने की वजह से जिला अस्पताल रेफर कर दिया गया।

मृतकों के परिजन और घायलों को आर्थिक मदद

दमोह कलेक्टर सुधीर कोचर हादसे की जानकारी मिलते ही जिला अस्पताल पहुंचे और घायलों का हालचाल जाना। बेहतर इलाज के निर्देश भी दिए। उन्होंने मृतकों के परिजन को 25-25 हजार और घायलों को 10-10 हजार रुपए की आर्थिक सहायता देने की घोषणा भी की। पशुपालन राज्यमंत्री लखन पटेल ने हादसे पर दुख जताया है।

मुख्यमंत्री ने भगवान महाकालेश्वर के दर्शन कर की पूजा-अर्चना

उज्जैन (नप्र)। मुख्यमंत्री डॉ. मोहन यादव ने सोमवार को सोमवती अमावस्या पर भगवान महाकालेश्वर मंदिर में दर्शन किए और सपत्निक पूजा-अर्चना की। पूजा-अर्चना पं. राजेश गुरु ने सम्पन्न कराई। पूजन के बाद मुख्यमंत्री डॉ. यादव को कलेक्टर एवं महाकालेश्वर मंदिर प्रबंध समिति के अध्यक्ष श्री नीरज कुमार सिंह ने शॉल और श्रीफल भेंट किया। मुख्यमंत्री ने महाकालेश्वर मंदिर परिसर में स्थित श्री वृद्धकालेश्वर (जूना महाकालेश्वर) मंदिर और श्री अनादिकल्पेश्वर मंदिर में दर्शन कर पूजा-अर्चना की।

इस अवसर पर विधायक श्री अनिल जैन कालूहेड़ा, श्री संजय अग्रवाल, संभागायुक्त श्री संजय गुप्ता, आईजी श्री संतोष कुमार सिंह, डीआईजी श्री नवनीत



भसीन, कलेक्टर श्री नीरज कुमार सिंह, पुलिस अधीक्षक श्री प्रदीप शर्मा, सीईओ जिला पंचायत श्रीमती जयति सिंह, प्रशासक महाकालेश्वर मंदिर प्रबंध समिति श्री गणेश कुमार धाकड़ एवं अन्य अधिकारी मौजूद थे।

महाकाल की पालकी पर हेलिकॉप्टर से बरसाए फूल, 6 स्वरूपों में प्रजा को दर्शन देने

निकले - सावन-भादो माह में भगवान महाकाल की शाही सवारी निकाली। भगवान महाकाल 6 स्वरूपों में प्रजा का हाल जानने निकले। इससे पहले सभा मंडप में कलेक्टर नीरज सिंह ने पूजन किया। कड़ाबान ने पालकी के निकलते ही धमाका किया। पालकी पर हेलिकॉप्टर पर 150 किलो फूल बरसाए।

मुख्यमंत्री का श्री महाकाल मन्दिर के महानिर्वाणी अखाड़े के संत समाज ने स्वागत कर किया अभिनन्दन

मुख्यमंत्री डॉ. मोहन यादव ने सोमवार को श्री महाकालेश्वर मन्दिर में पूजा-अर्चना की। पूजन-अर्चन के बाद महानिर्वाणी अखाड़े के संत समाज ने मुख्यमंत्री डॉ. यादव तथा उनकी धर्म-पत्नी श्रीमती सीमा यादव का स्वागत कर अभिनन्दन किया। मुख्यमंत्री को महानिर्वाणी अखाड़े के महंत श्री विनीत गिरि तथा संत समाज ने महाकाल भगवान की रजत जड़ित प्रतिकृति भेंट की। इस अवसर विधायक श्री अनिल जैन कालूहेड़ा, विधायक श्री सतीश मालवीय, श्री विशाल राजौरिया, श्री संजय अग्रवाल, श्री रवि सोलंकी तथा प्रशासनिक अधिकारीगण मौजूद थे।

लोगों को बैठे-बिठाए हो रहा कैंसर

न सकेत न लक्षण

यूके/नईदिल्ली (एजेंसी)। एक नई स्टडी में सामने आया है कि लम्बे लोगों में कैंसर होने का खतरा ज्यादा होता है। यह स्टडी 2 सितंबर, 2024 को प्रकाशित हुई है।

● लम्बे लोगों को कैंसर का ज्यादा खतरा- वर्ल्ड कैंसर रिसर्च फंड ने कहा है कि इस बात के सबूत हैं कि लम्बे लोगों में अग्न्याशय, अंडाशय, प्रोस्टेट, गुर्दे, त्वचा (मेलेनोमा), ब्रेस्ट

मेनोपॉज के पहले और बाद), बड़ी आंत और गर्भाशय (एंडोमेट्रियम) जैसे कैंसर होने की संभावना ज्यादा होती है। यूके मिलियन वीमेन स्टडी में पाया गया है कि जिन 17 तरह के कैंसर पर रिसर्च की गई, उनमें से 15 कैंसर लम्बे लोगों में ज्यादा पाए गए।



● क्यों है इन्हें ज्यादा खतरा- लम्बे लोगों में कैंसर होने की संभावना ज्यादा होने का एक कारण यह है कि उनके शरीर में कोशिकाओं की संख्या ज्यादा होती है। जैसे, एक लम्बे व्यक्ति की बड़ी आंत भी लम्बी होती है,

जिसमें कोशिकाओं की संख्या ज्यादा होती है और इससे उसे बड़ी आंत का कैंसर होने का खतरा बढ़ जाता है। ● पुरुषों को कैंसर का ज्यादा खतरा- कुछ शोधों के अनुसार, लम्बे लोगों में कोशिकाओं की संख्या ज्यादा होने के कारण ही उन्हें कैंसर होने की आशंका ज्यादा होती है। यही कारण है कि पुरुषों में महिलाओं की तुलना में कैंसर होने की आशंका ज्यादा होती है।

पूर्व मंत्री बबली भाजपा में शामिल, कांग्रेस ने टिकट नहीं दी

चंडीगढ़ (एजेंसी)। हरियाणा के पूर्व मंत्री देवेन्द्र बबली ने भाजपा जॉइन कर ली है। दिल्ली में प्रदेश चुनाव सह प्रभारी बिप्लब देब ने उन्हें शामिल कराया। उनके साथ जेल अधीक्षक पद से इस्तीफा देने वाले सुनील सांगवान और जजपा के पूर्व जिला अध्यक्ष संजय कबलाना भी भाजपा में शामिल हो गए। बबली ने रविवार रात को



जेजेपी से इस्तीफा दे दिया। पहले उनके कांग्रेस में जाने की चर्चा थी, लेकिन कांग्रेस प्रभारी दीपक बाबरिया ने कहा था कि देवेन्द्र बबली ने उनसे मुलाकात की थी, लेकिन उन्हें टिकट के लिए मना कर दिया गया है। बबली लगातार कहते रहे हैं कि मैं महीने में हुए लोकसभा चुनाव में उन्होंने सिरसा से जीती कांग्रेस की कुमारी सैलजा की मदद की थी। वहीं सरपंच एसोसिएशन ने भी बबली को कांग्रेस में शामिल करने पर विरोध की चेतावनी दी थी। जॉइनिंग के बाद देवेन्द्र बबली ने कहा, मैं अपने आप को बहुत सौभाग्यशाली समझता हूँ कि मुझे प्रधानमंत्री नरेंद्र मोदी के नेतृत्व में काम करने का मौका मिलेगा।

सेबी चीफ पर 3 जगह से लाभ लेने का आरोप

कांग्रेस बोली- बोर्ड में रहते हुए आईसीआईसीआई 16.80 करोड़ सैलरी ली

नई दिल्ली (एजेंसी)। सिक्योरिटी एंड एक्सचेंज बोर्ड ऑफ इंडिया (सेबी) की चीफ माधवी पुरी बुच कांग्रेस के निशाने पर हैं। कांग्रेस पार्टी के प्रवक्ता पवन खेड़ा ने सोमवार को प्रेस कॉन्फ्रेंस कर माधवी पर सेबी से जुड़े होने के दौरान आईसीआईसीआई बैंक समेत 3 जगहों से सैलरी लेने का आरोप लगाया। खेड़ा

ने कहा- माधवी पुरी बुच 5 अप्रैल, 2017 से 4 अक्टूबर, 2021 तक सेबी में पूर्णकालिक सदस्य थीं। फिर 2 मार्च, 2022 को माधवी पुरी बुच सेबी की चेयरपर्सन बनीं। सेबी की चेयरपर्सन को नियुक्त करने वाली कैबिनेट में पीएम मोदी और अमित शाह शामिल हैं।

सुप्रीम कोर्ट ने केजरीवाल के पीए बिभव को जमानत दी, कहा- 100 दिन से कस्टडी में हैं, चार्जशीट दाखिल है

नई दिल्ली (एजेंसी)। सुप्रीम कोर्ट ने दिल्ली के मुख्यमंत्री अरविंद केजरीवाल के पीए बिभव कुमार को जमानत दे दी है। बिभव राज्यसभा सांसद स्वाति मालीवाल पर हमले के आरोप में जेल में थे। जमानत देते हुए कोर्ट ने कहा कि कुमार 100 दिन से हिरासत में हैं और मामले में चार्जशीट



पहले ही दायर की जा चुकी है। इसलिए उन्हें जमानत देने में कोई हर्ज नहीं है। साथ ही कोर्ट ने यह निर्देश भी दिया कि बिभव को मुख्यमंत्री अरविंद केजरीवाल के पर्सनल असिस्टेंट के पद पर बहाल नहीं किया जाएगा और मुख्यमंत्री आवास पर कोई आधिकारिक काम भी नहीं सौंपा जाएगा। बिभव कुमार पर 13 मई को सीएम आवास पर पीएम सांसद स्वाति मालीवाल से मारपीट का आरोप है। उन्हें 18 मई को गिरफ्तार किया गया था।

आईसी 814 सीरीज में आतंकियों के हिंदू नामों पर विवाद

इब्राहिम, शाहिद और शाकिर कैसे बन गए भोला, शंकर और बर्गर?

सूचना और प्रसारण मंत्रालय ने नेटफ्लिक्स कंटेंट हेड को तलब किया; कंटेंट पर जवाब मांगा



नई दिल्ली (एजेंसी)। ओटीटी सीरीज आईसी 814 को लेकर जारी विवाद के बीच नेटफ्लिक्स की कंटेंट हेड मोनिका शेरगिल को सूचना और प्रसारण मंत्रालय ने तलब किया है। मंत्रालय ने ओटीटी सीरीज के विवादस्पद पहलुओं पर नेटफ्लिक्स से स्पष्टीकरण मांगा है। नेटफ्लिक्स 2 सितंबर को मंत्रालय के सामने अपना पक्ष रखेगा। आईसी 814 29 अगस्त

को नेटफ्लिक्स पर रिलीज हुई है जो कि कंधार विमान हाईजैक पर बेस्ड है।

इस विमान को हाईजैक करने वाले आतंकियों के नाम इब्राहिम अख्तर, शाहिद अख्तर, सनी अहमद, जहूर मिस्त्री और शाकिर थे लेकिन वेबसीरीज में उनके नाम बदल दिए गए हैं। इनमें आतंकियों के हिंदू नाम भोला और शंकर रखे गए हैं जिससे विवाद हो गया है। वेबसीरीज रिलीज होने के बाद सोशल मीडिया पर इसे बॉयकॉट करने की मांग उठ रही है।

सीरीज की कहानी क्या है?

इस सीरीज की कहानी 24 दिसंबर 1999 की सत्य घटना पर आधारित है। जब पांच आतंकियों ने इंडियन एयरलाइंस के विमान आईसी 814 को काठमांडू के त्रिभुवन इंटरनेशनल एयरपोर्ट से नई दिल्ली के लिए उड़ान भरते वक्त हाईजैक कर लिया था। जिसमें 176 यात्री सफर कर रहे थे।

जाति जनगणना पर आ गया सुप्रीम कोर्ट का फैसला

कहा- यह नीतिगत मामला; अब गैंद केन्द्र सरकार के पाले में

उच्चतम न्यायालय ने कहा- हम हस्तक्षेप नहीं कर सकते

नई दिल्ली (एजेंसी)। जातिगत गणना मामले में हस्तक्षेप करने से सुप्रीम कोर्ट ने इंकार कर दिया है। शीर्ष अदालत ने कहा कि यह मामला सरकार के दायरे में आता है और नीतिगत मामला है। सुप्रीम कोर्ट ने सामाजिक-आर्थिक जाति जनगणना कराने की मांग करने वाली याचिका पर विचार करने से मना कर दिया। इसके बाद याचिकाकर्ता ने याचिका वापस लेने की अनुमति मांगी।

पी. प्रसाद नायडू ने वरिष्ठ अधिवक्ता रविशंकर जडियाला और अधिवक्ता श्रवण कुमार करनम के माध्यम से उच्चतम न्यायालय में याचिका दाखिल कर जाति जनगणना कराने के लिए केंद्र को निर्देश देने की मांग की थी। सोमवार को न्यायमूर्ति ऋषिकेश रॉय और न्यायमूर्ति एसवीएन भट्टी की पीठ ने सुनवाई की।

कोर्ट ने कहा- इस बारे में क्या किया जा सकता ?

अदालत ने याचिकाकर्ताओं के अधिवक्ताओं से कहा, इस बारे में क्या किया जा सकता है? यह मुद्दा शासन के दायरे में आता है। यह नीतिगत मामला है। अधिवक्ता रविशंकर जडियाला ने तर्क दिया कि कई देशों ने ऐसा किया है, लेकिन भारत ने अभी तक ऐसा नहीं किया है। उन्होंने कहा, 1992 के इंद्रा साहनी फैसले में कहा गया है कि यह जनगणना समय-समय पर की जानी चाहिए।

हम हस्तक्षेप नहीं कर सकते- सुप्रीम कोर्ट की पीठ ने कहा कि वह याचिका खारिज कर रही है, क्योंकि अदालत इस मामले में हस्तक्षेप नहीं कर सकती। अदालत के मूड को भांपते हुए वकील ने याचिका वापस लेने की अनुमति मांगी, जिसे पीठ ने स्वीकार कर लिया। नायडू ने अपनी याचिका में कहा था कि केंद्र और उसकी एजेंसियां 2021 की जनगणना को बार बार स्थगित कर रही हैं।

भाजपा के सदस्यता अभियान में पीएम मोदी ने सुनाया पुराना किस्सा

‘एक पैर रेल में होता है और दूसरा जेल में’

● पीएम मोदी ने की भाजपा के राष्ट्रीय सदस्यता अभियान की शुरुआत। ● कहा - लोकतांत्रिक प्रक्रियाओं का पालन करने वाली भाजपा एकमात्र पार्टी



नई दिल्ली (एजेंसी)। भारतीय जनता पार्टी ने सोमवार (2 सितंबर) को ‘संगठन पर्व, सदस्यता अभियान 2024’ लॉन्च किया। इस मौके पर सबसे पहले प्रधानमंत्री नरेंद्र मोदी ने पार्टी की सदस्यता ली।

इसके बाद भाजपा अध्यक्ष जेपी नड्डा, रक्षा मंत्री राजनाथ सिंह और गृह मंत्री अमित शाह समेत भाजपा के बड़े नेताओं ने फिर से पार्टी की सदस्यता ली।

पीएम मोदी ने कहा कि आज भाजपा का सदस्यता अभियान का एक और दौर शुरू हो रहा है। भारतीय जनसंघ से अब तक हमने देश में एक नई राजनीतिक संस्कृति लाने की कोशिश की है। हम वो लोग हैं जिन्होंने दीवारों पर कमल भी बड़ी श्रद्धा से पेंट किया। हमें विश्वास था दीवारों पर पेंट किया हुआ कमल कभी न कभी दिलों पर भी पेंट हो जाएगा। पीएम ने आगे कहा कि भाजपा और इससे पहले जनसंघ के कार्यकर्ताओं को लेकर कहा जाता था कि इनका एक पैर रेल में रहता है और दूसरा जेल में। रेल में क्योंकि कार्यकर्ता लगातार भ्रमण किया करते थे।

संकल्प हो हमारा इंसान हम बनेंगे

भोपाल। भारत के संविधान के 75वें वर्ष में देश के विभिन्न राज्यों और स्थानों में आयोजित हो रहे कार्यक्रमों की श्रृंखला में सोमवार को संविधान उत्सव का आयोजन दुर्घत कुमार संग्रहालय में किया गया। इस आयोजन में संवैधानिक मूल्यों पर केंद्रित रचनात्मक अभिव्यक्तियों का प्रदर्शन किया गया।

जिन लोगों ने गीत और संगीत के माध्यम से प्रस्तुति दी उनमें पद्मश्री कालूराम बामनिया, पद्मश्री बाबूलाल दाहिया, अली अब्बास उम्मीद, उपासना बेहर, तारासिंह डोड्डे, सीमा बजाज, रीतेश गोहिया, रवि राठौर आदि शामिल

हैं। कार्यक्रम के आरंभ में नेशनल फाउंडेशन फॉर इंडिया के सत्येन्द्र पाण्डेय ने सभी का स्वागत किया और देश भर में संचालित किए जा रहे अभियान ‘संविधान से हम’ के बारे में जानकारी दी। कार्यक्रम में उपासना बेहर ने बाल कहानियों का वाचन किया। पद्मश्री बाबूलाल दाहिया ने बघेली में कविताओं और दोहों को सुनाया। वरिष्ठ साहित्यकार अली अब्बास उम्मीद ने मानवीय मूल्यों पर केंद्रित अपनी गजलें सुनाई। तत्संग बैड के कलाकारों ने कबरी के भजन पेश किए। तारासिंह जी ने संविधान पर केंद्रित स्वरचित गीत मानवी गीत

पेश किए। समतर बैड के कलाकारों ने ‘संविधान हम बनाते हैं’ और ‘हर दिल में संविधान’ गीत प्रस्तुत किए। कार्यक्रम के अंत में पद्मश्री कालूराम बामनिया ने मालवी शैली में कबरी गीतों की प्रस्तुति कर श्रोताओं का मन मोह लिया। नेशनल फाउंडेशन फॉर इंडिया के इप्सा सारंगी, महाताब आलम और राधिका रल्हान ने कलाकारों का सम्मान किया। विकास संवाद के साथी राकेश कुमार मालवीय ने आभार व्यक्त किया। यह आयोजन विकास संवाद समिति, नेशनल फाउंडेशन फॉर इंडिया और शेडो संस्था, टिमरानी द्वारा संयुक्त रूप से आयोजित किया गया।



नितेश कुमार ने बैडमिंटन में जीता स्वर्ण

● भारत को दिलाया नौवां पदक, बेथेल को हराया

पेरिस (एजेंसी)। पेरिस पैरालिंपिक में भारत ने दूसरा गोल्ड मेडल जीत लिया है। बैडमिंटन में सिंगल्स की एसएल3 कैटेगरी में नितेश कुमार ने फाइनल जीता। उन्होंने ग्रेट ब्रिटेन के डैनियल बेथेल को 21-14, 18-21, 23-21 से हराया। उनसे पहले डिस्कस थ्रो में योगेश कथुनिया ने सिल्वर मेडल जीता था। पैरालिंपिक में भारत अब तक 2 गोल्ड, 3 सिल्वर और 4 ब्रॉन्ज जीत चुका है।



● बुलडोजर एक्शन पर सुप्रीम कोर्ट गाइडलाइन जारी करेगा, कहा-

सिर्फ आरोपी होने पर किसी का घर नहीं गिरा सकते, दोषी हो तब भी नहीं

नई दिल्ली (एजेंसी)। सुप्रीम कोर्ट में सोमवार को देशभर में आरोपियों के खिलाफ बुलडोजर कार्रवाई पर सुनवाई हुई। सुप्रीम कोर्ट ने कहा कि अगर कोई सिर्फ आरोपी है तो प्रॉपर्टी गिराने की कार्रवाई कैसे की जा सकती है? जस्टिस विश्वनाथन और



जस्टिस बीआर गवई की बेंच ने कहा, ‘अगर कोई दोषी भी हो, तब भी ऐसी कार्रवाई नहीं की जा सकती है।’ सुप्रीम कोर्ट जमीयत-उलेमा-ए-हिंद की

याचिका पर सुनवाई कर रही है। इसमें आरोप लगाया गया है कि भाजपा शासित राज्यों में मुसलमानों को निशाना बनाया जा रहा है और बुलडोजर एक्शन लिया जा रहा है। अब इस केस की सुनवाई 17 सितंबर को होगी। बुलडोजर एक्शन पर कोर्ट के कमेंट - हम यहां अवैध अतिक्रमण के बारे में बात नहीं कर रहे हैं। इस मामले से जुड़ी पार्टियां सुझाव दें। हम पूरे देश के लिए गाइडलाइन जारी कर सकते हैं। किसी का बैठा आरोपी हो सकता है, लेकिन इस आधार पर पिता का घर गिरा देना! यह कार्रवाई का सही तरीका नहीं है। केंद्र ने कहा किसी भी आरोपी की प्रॉपर्टी इसलिए नहीं गिराई गई क्योंकि उसने अपराध किया।

मोदी कैबिनेट ने किसानों को दी 7 सौगात

कुल 20,817 करोड़ रुपये के निवेश के साथ, डिजिटल कृषि मिशन स्थापित करने की घोषणा

नई दिल्ली (एजेंसी)। मोदी कैबिनेट ने सोमवार को किसानों के लिए बड़ी घोषणा करते हुए 13,966 करोड़ रुपये की कुल लागत वाली सात योजनाओं को मंजूरी दी। सरकार ने कहा कि किसानों के जीवन को बेहतर बनाने और उनकी आय बढ़ाने के उद्देश्य से यह फैसले लिए गए हैं।

केंद्रीय मंत्रिमंडल ने बैठक में कृषि से जुड़ी गतिविधियों को बढ़ावा देने और देश भर में खाद्य सुरक्षा बढ़ाने के लिए सात महत्वपूर्ण निर्णयों को मंजूरी दी। केंद्रीय मंत्री अश्विनी वैष्णव ने सरकार के इस फैसले की

जानकारी देते हुए बताया कि ये उपाय कृषि क्षेत्र को समर्थन देने, सतत विकास को बढ़ावा देने और सभी नागरिकों के लिए भोजन की उपलब्धता सुनिश्चित करने के लिए डिजाइन किए गए हैं।



उ.प्र.में जो फैसला वापस हुआ, वह इंदौर में लागू

इंदौर (एजेंसी)। डिजिटल अटेंडेंस का जो फैसला यूपी सरकार को वापस लेना पड़ा, उसे इंदौर में सरकारी अधिकारी और कर्मचारियों पर लागू कर दिया गया है। यहां पहले चरण में कलेक्टोरेट में बायोमैट्रिक अटेंडेंस (डिजिटल हाजिरी) अनिवार्य कर दी गई है। यानी अब कार्यालय इयूटी पर आने और वापस जाते वक्त बायोमैट्रिक मशीन से अटेंडेंस ही लगानी होगी। यदि अटेंडेंस नहीं लगाई तो उस दिन का वेतन ही जनरेट नहीं होगा। कलेक्टर सहित सभी अधिकारी, कर्मचारी इसके दायरे में आएंगे। कलेक्टर आशीष सिंह ने बताया कि सोमवार से कलेक्टर कार्यालय में अटेंडेंस की यह नई व्यवस्था लागू कर दी गई है। कलेक्ट्रेट कार्यालय के सभी विभागों के अधिकारी/कर्मचारी पर यह व्यवस्था लागू होगी। पहले

अफसर-कर्मचारियों के लिए डिजिटल अटेंडेंस जरूरी, शिक्षक-पटवारी भी आएंगे दायरे में



यह प्रयोग कलेक्टोरेट में किया गया है। इसके बाद धीरे-धीरे इसे अन्य सभी विभागों पर भी लागू किया जाएगा।

यूपी में वापस हो चुका है शिक्षकों की अटेंडेंस का फैसला- इंदौर में लागू व्यवस्था

उत्तर प्रदेश के चर्चित केस की तरह ही है। बता दें कि 8 जुलाई को योगी सरकार ने शिक्षकों के बायोमैट्रिक (डिजिटल) अटेंडेंस को लागू किया था। बाद में शिक्षकों के भारी विरोध के बाद राज्य सरकार को यह फैसला वापस लेना

पड़ा था। सोमवार को कलेक्ट्रेट कार्यालय में बायोमैट्रिक अटेंडेंस लगाती महिला कर्मचारी।

धीरे-धीरे सभी विभाग दायरे में आएंगे ताकि विरोध न हो- कलेक्टर कार्यालय में अटेंडेंस दर्ज करने के लिए कुल 6 बायोमैट्रिक थंब मशीनें लगाई गई हैं। यहां सभी विभागों के कर्मचारियों को निर्धारित समय पर कार्यालय उपस्थित होना होगा और अपने अंगुठे की निशानी दर्ज करानी होगी। सूत्रों के अनुसार, प्रशासन इस डिजिटल अटेंडेंस को धीरे-धीरे लागू करना चाहता है। इस तरह की अटेंडेंस के लिए पहले प्रयोग हुए थे लेकिन विरोध के कारण हर बार मामला टल जाता था। इस बार कलेक्टर ने इसे एकसाथ सभी कर्मचारियों पर लागू करने के बजाय पहले अपने ऊपर लागू किया है।



दोनों। उन्होंने मोबाइल पर मैसेज भी किये थे।

एमआईजी पुलिस ने कहा रीवा जाकर शिकायत करो, सीएम हेल्पलाइन भी बेअसर

पिता ने बताया कि जनवरी-फरवरी में वह काम से रीवा गए थे। यहां पर पड़ोसियों को बेटी का नंबर मिल गया। इसके बाद वह परेशान करने लगे। बेटी ने एक नंबर ब्लॉक कर दिया तो दूसरे नंबर से कॉल किया। दोनों को समझाया तो दोनों ने पिता हनुमान पांडे को भी जान से मारने की धमकी दी। पिता ने कहा कि वे इस मामले में शिकायत करने एमआईजी थाने पहुंचे। यहां पर पुलिस ने कहा कि मामला रीवा का है इसलिए वहीं जाकर शिकायत करो। इसलिए उन्होंने सीएम हेल्पलाइन पर शिकायत की।

इंदौर के होटल में अमेरिकी प्रोफेसर की मौत

रात को खाना खाकर सोए थे, सुबह उठे नहीं तो स्टाफ ने पुलिस बुलाई, एक्सचेंज प्रोग्राम के तहत आए थे

इंदौर (एजेंसी)। इंदौर के होटल रेंडिसन में अमेरिका से आए एक प्रोफेशनल की मौत हो गई। पुलिस ने शव को पोस्टमार्टम के लिए एमवाय अस्पताल भिजवाया है। पुलिस और डॉक्टरों के मुताबिक प्राथमिक रूप से मामला हार्ट अटैक का लग रहा है। पुलिस ने मार्ग कायम कर जांच शुरू कर दी है। विजय नगर पुलिस के मुताबिक शिकागो (अमेरिका) से आए विलियम माइकल रेंनोल्ड्स (36 साल) यूनिवर्सिटी एक्सचेंज प्रोग्राम के तहत इंदौर आए थे। वे 30 अगस्त से होटल के रूम नंबर 202 में ठहरे थे। पुलिस ने बताया कि रविवार को तबीयत खराब होने चलते विलियम ने बॉम्बे हॉस्पिटल में जाकर चैकअप भी कराया था। रविवार रात को उन्होंने खाना खाया और कमरे में जाकर सो गए। विलियम पेशे से शिकागो की नॉर्थ पार्क यूनिवर्सिटी में एडमिशन रिज्रेंजेटिव थे। सोमवार सुबह होटल का स्टाफ मॉर्निंग कॉफी देने पहुंचा तो विलियम ने दरवाजा नहीं खोला। उन्हें रूम में कॉल भी किया। दो घंटे तक कोई रिस्पांस नहीं मिला तो होटल स्टाफ ने विजय नगर पुलिस को सूचना दी। इस बीच होटल स्टाफ ने कमरे का ताला खोला तो विलियम बिस्तर पर अचेत पड़े थे। पुलिस ने होटल में पहुंचकर विलियम को तत्काल एमवाय अस्पताल पहुंचाया। यहां डॉक्टरों ने उन्हें मृत घोषित कर दिया। पुलिस ने बताया कि प्रारंभिक रूप से विलियम की मौत हार्ट अटैक से होने की बात सामने आ रही है। पीएम रिपोर्ट आने के बाद ही मौत के असली कारण का पता चल सकेगा।



ट्रक की टक्कर से पत्नी की मौत, पति घायल

महिला को सिर में आई थी गंभीर चोट ; दंपति बाइक से ड्यूटी जा रहे थे

इंदौर (एजेंसी)। इंदौर-पीथमपुर रोड पर सोमवार सुबह एक दंपती हादसे का शिकार हो गए। दोनों एक साथ एक ही बाइक पर नौकरी पर जा रहे थे। इस दौरान रास्ते में उनकी बाइक को ट्रक ने पीछे से टक्कर मार दी। पुलिस ने शव को जिला अस्पताल भेजा है। ट्रक ड्राइवर मौके से भाग गया। पुलिस उसकी तलाश कर रही है। पुलिस से मिली जानकारी के मुताबिक घटना पीथमपुर के पास सागीर कुटी के यहां की है। यहां निर्मला अपने पति राजेन्द्र तोमर निवासी धार रोड के साथ बाइक पर पीथमपुर स्थित फैक्ट्री जा रही थी। रास्ते में उनकी बाइक को ट्रक ने टक्कर मार दी। निर्मला सड़क पर गिर गई। उसके सिर में चोट आने से उसकी मौत हो गई। लोगों ने मौके पर ट्रक को रोक और पति-पत्नी को अस्पताल भेजा। राजेन्द्र को पैर में चोट आई है। परिवार ने बताया कि दोनों की शादी को करीब 12 साल हो गए। उनके दो बच्चे हैं। ट्रक ड्राइवर की तलाश की जा रही है।



ड्राइवर ने किया सुसाइड

पत्नी से अलग रहते थे नशे की लत से डिप्रेशन में चले गए

इंदौर (एजेंसी)। इंदौर के परदेशीपुरा में नशे की लत ने एक व्यक्ति की जान ले ली। बताया जाता है कि वह काफी डिप्रेशन में चले गया था। उसकी पत्नी भी उसे छोड़कर चली गई थी। पुलिस ने मामला जांच में लिया है। परदेशीपुरा पुलिस से मिली जानकारी के मुताबिक मृतक अजय (34) पुत्र शर्भसिंह निवासी जनता क्वार्टर है। पुलिस से मिली जानकारी के मुताबिक अजय रात में अपने कमरे में थे। उसका भाई रवि वहां पहुंचा तो वह फंदे पर लटक मिला। रात में उसे लेकर एमवाय आ गए। अजय की पत्नी ने उसे 10 साल पहले छोड़ दिया था। इसके बाद से वह लगातार तनाव में जाता जा रहा था। भाई ने बताया कि इसी कारण से उन्होंने नशे की भी लत पड़ गई थी।

रिश्तेदार ने की अश्लील हरकत, महिला ने जहर खाया

इंदौर (एजेंसी)। इंदौर के खजराना में एक महिला ने जहर खाकर जान देने की कोशिश की। उसे उपचार के लिए एमवाय अस्पताल में भर्ती कराया गया है। पूछताछ में महिला ने पुलिस को बताया कि उसका एक रिश्तेदार जबरदस्ती संबंध बनाने के लिए दबाव बना रहा था। शिकायत के बाद पुलिस ने केस दर्ज कर लिया है। एमआईजी पुलिस के मुताबिक 29 साल की महिला की शिकायत पर नाहर पिता शफरू पटेल के खिलाफ छेड़छाड़, ब्लैकमेलिंग सहित आईटी एक्ट की धाराओं में केस दर्ज किया है।

महिला डॉक्टर ड्यूटी रूम का ताला तोड़ने का प्रयास, एमबाय में रात को हुई घटना

सिक्वोरिटी गार्ड नहीं था, डीन ने बनाई चार सदस्यीय जांच कमेटी

इंदौर (एजेंसी)।

एमवाय अस्पताल में शनिवार रात महिला डॉक्टर रूम का ताला तोड़ने का प्रयास किया गया। इसे लेकर डॉक्टरों ने सीएमओ को शिकायत की है। बताया गया कि वहां कॉरिडोर में सिक्वोरिटी गार्ड भी नहीं था। जबकि कॉरिडोर के दूसरे हिस्से में एक गार्ड सो रहा था। घटना रात 12.30 बजे पांचवी मंजिल के महिला डॉक्टर रूम के बाहर हुई।

जूनियर डॉक्टर्स एसोसिएशन के वाइस प्रेसिडेंट आकाश वर्मा ने कहा कि महिला डॉक्टर अंदर आराम करने गई थी। तभी एक मरीज के परिवार के शराबी युवक ने उसे तोड़ने का प्रयास किया। वहां कोई गार्ड भी नहीं था और न ही वहां सीसीटीवी कैमरा लगा है। इसकी सूचना रेंजिटेड डॉक्टरों को उनके वाट्सएप ग्रुप से लगी। इसे लेकर सीएमओ को शिकायत की गई है। सुपरिनेटैंडेंट डॉ. अशोक यादव ने बताया कि मामला मेरे संज्ञान में



आया है।

किसी मरीज के परिजन ने ताला तोड़ने का प्रयास नहीं किया बल्कि उसे खटखटाया था। पूरे मामले की जानकारी निकाली जा रही है। वहां सिक्वोरिटी गार्ड मौजूद था। डीन डॉ. संजय दीक्षित ने जांच के लिए चार सदस्यीय जांच कमेची बनाई है जो 24 घंटे में रिपोर्ट सौंपेगी।

हाल ही में उठा था एमवायएच की सिक्वोरिटी का मामला

गौरतलब है कि कोलकाता रेप-मर्डर केस के बाद सुप्रीम कोर्ट और शासन ने अस्पतालों में महिला सुरक्षा का सख्ती से पालन करने के निर्देश दिए हैं। इसके साथ ही नौ बिंदुओं की गाइड लाइन जारी की है। शुक्रवार को कलेक्टर आशीष सिंह ने भी इसे लेकर सरकारी और प्राइवेट अस्पताल संचालकों की बैठक ली थी। इससे सीसीटीवी कैमरों पर खस जोर दिया था। बैठक में एमवाय अस्पताल की सुरक्षा का मामला भी उठा था कि अस्पताल कवर्ड नहीं है। अस्पताल के 6 गेट हैं। हर गेट पर सुरक्षा में कसावट जरूरी है।

कोर्ट ने की कड़ी टिप्पणी

छात्राओं को निर्वस्त्र करने वाली टीचर पर पॉक्सो क्थों नहीं लगाया

इंदौर (एजेंसी)। सरकारी स्कूल में मोबाइल लाने की आशंका में शिक्षिका डॉ. जया पंवार द्वारा छात्राओं की आपत्तिजनक जांच के मामले में हाई कोर्ट ने कड़ी टिप्पणी की है। कोर्ट ने शिक्षिका के व्यवहार को बेहद क्रूर बताते हुए उसकी अग्रिम जमानत की अर्जी खारिज कर दी। सुनवाई के दौरान पुलिस ने जमानत अर्जी का विरोध करते हुए पॉक्सो एक्ट लागू होने की बात तो कही थी, लेकिन एफआईआर में पॉक्सो एक्ट का उल्लेख नहीं किया। इस पर हाई कोर्ट ने पुलिस कमिश्नर को जांच के आदेश दिए हैं। शिक्षिका की ओर से दलील दी गई कि वह स्कूल सीनियर फैकल्टी हैं। उन्हें बच्चों को पढ़ाने का 23 साल का अनुभव है। अग्रिम जमानत के लिए वह कोर्ट द्वारा लगाई जाने वाली सभी शर्तों के लिए तैयार हैं। हालांकि, कोर्ट ने इससे इनकार कर दिया।



इंदौर में इसी माह लगेगी संघ की पाठशाला

सभी अनुषांगिक संगठनों के पदाधिकारी होंगे शामिल



रेहगा। पहला अनुशासन होगा। संघ के वर्ग में भी अनुशासन का उदाहरण देखने को मिलेगा। समाज के बीच पैठ बढ़ाने, हिंदू समाज के सभी वर्गों को एक साथ लाकर उनकी समस्याओं का समाधान करने पर चर्चा होगी। बैठक में संघ के मालवा प्रांत के पदाधिकारी संबोधित करेंगे। वक्ता

के तौर पर एक बड़े राष्ट्रीय पदाधिकारी भी पहुंच सकते हैं। दरअसल, संघ का फोकस मालवा प्रांत पर ज्यादा है। यही वजह है कि 4 दिवसीय बड़ी बैठक भी इंदौर में हुई थी। जनवरी में संघ प्रमुख डॉ. मोहन भागवत की मौजूदगी में भी घोष वादन भी होने वाला है।

इंदौर में डिस्पोजल में चाय को लेकर नाराज हुए मेयर

तीन दिनों में हटा लें डिस्पोजल अन्यथा होगी सख्त कार्रवाई



स्थानों का दौरा किया। उन्होंने राज मोहल्ला सज्जी मंडी में फैली अव्यवस्था और गंदगी को देखकर नाराजगी जाहिर की। साथ ही बिना सूचना के छुट्टी पर गए जोन-2 के जोनल ऑफिसर के खिलाफ कार्रवाई के निर्देश दिए। ऐसे ही काम में लापरवाही बरतने वाले दुरोग को हाजिरी मुक्त करने के निर्देश दिए। महापौर ने कहा कि बिना सूचना के छुट्टी पर जाने वाले किसी भी अधिकारी या कर्मचारी पर कार्रवाई की जाएगी। उन्होंने सीएसआई (सफाई निरीक्षक) को कचरा कर्मचारी पर कार्रवाई की जाएगी। उन्होंने

सड़क मार्ग के बीच में लगी डीपी को भी जल्दी शिफ्ट करने के लिए कहा गया। इसके साथ ही कपड़ा मार्केट के टॉयलेट की गंदगी को लेकर अधिकारियों को फटकार लगाई। मार्केट अध्यक्ष ने मेयर से कचरा फैलाने वालों पर कठोर चालानी कार्रवाई करने की अपील की। मेयर ने अधिकारियों से कहा कि चाय बेचने वालों को 3 दिन का समय दिया जाए ताकि वे डिस्पोजल हटा लें। अन्यथा उनके खिलाफ कठोर कार्रवाई की जाएगी। सफाई से जुड़े मुद्दों को लेकर एनजीओ द्वारा अनदेखी करने पर महापौर ने पैनल्टी लगाने के निर्देश दिए। कपड़ा मार्केट में बनी स्मार्ट पार्किंग को लेकर मार्केट अध्यक्ष से कहा कि व्यापारियों को पास जारी किए जाए ताकि वे अपनी गाड़ियां पार्किंग में ही खड़ी करें।



संपादकीय

अरबपति बढ़े पर गरीबों का क्या ?

अमीरों का डाटा इकट्ठा करने वाली 'हुरुन इंडिया 2024' की रिपोर्ट पढ़ने पर बहुत से लोगों को भारत के बारे में गलत फहमी हो सकती है। रिपोर्ट के मुताबिक वेल्थ क्रिएशन ओलंपिक्स में भारत गोल्ड मेडल जीत रहा है, क्योंकि देश में अरबपतियों की संख्या लगातार बढ़ रही है और 300 को पार गई है। 'हुरुन इंडिया 2024' की रिच लिस्ट के अनुसार भारत में अब पिछले वर्ष की तुलना में 75 अरबपतियों का इजाफा देखने को मिला है। जिसके बाद देश में कुल अरबपतियों की संख्या 334 हो गई है। रिपोर्ट में इस बात पर भी प्रकाश डाला गया है कि भारत कैसे एशिया के वेल्थ क्रिएशन इंजन के रूप में उभर रहा है। यानी कि भारत में हर पांचवे दिन एक अरबपति बन रहा है। पहली बार हुरुन इंडिया रिच लिस्ट में 1 हजार 539 लोगों को शामिल किया गया है, जो विभिन्न प्रकार के वेल्थ क्रिएटर्स को प्रदर्शित करती है। रिपोर्ट के अनुसार इन व्यक्तियों के पास कम से कम 1 हजार करोड़ रुपये की संपत्ति पाई गई। यदि 5 हजार करोड़ रुपये को सीमा के रूप में लिया जाए, तो अमीरों की लिस्ट में 534 एचएनआई हैं। भारत के सबसे अमीर लोगों की संचयी संपत्ति 46 फीसदी बढ़ी, जबकि औसत संपत्ति में 25 फीसदी का इजाफा देखने को मिला है। रिपोर्ट के अनुसार देश में 1 हजार 334 व्यक्तियों की संपत्ति में वृद्धि हुई या वही बनी रही। इनमें 272 नए चेहरे हैं, जबकि 205 की नेटवर्थ में गिरावट देखने को मिली है। वहीं 45 लोग इस लिस्ट से बाहर हो गए हैं। इस लिस्ट में परिवार द्वारा संचालित व्यवसाय और स्टार्टअप फाउंडर्स से लेकर प्राइवेट इंक्रीटी इन्वेस्टर, एंजेल इन्वेस्टर, नेक्स्ट जेन लीडर्स, फिल्म स्टार्स के अलावा और भी कई लोगों को शामिल किया गया है। दूसरी तरफ चीन में अरबपतियों की संख्या में 25 फीसदी की गिरावट देखी गई। इसके पीछे राष्ट्रपति शी जिनि पिंग की नीतियां भी हो सकती हैं, जो धन के समाजवादी बंटवारे पर जोर दे रहे हैं। बेशक भारत में कुछ लोगों की सम्पत्ति में बेहिसाब इजाफा हो रहा हो, लेकिन देश की आर्थिकी और सम्पत्ति में आम आदमी की हिस्सेदारी अभी भी बहुत कम है। पिछले दिनों आई एक रिपोर्ट में बताया गया था कि देश की 40 फीसदी सम्पत्ति पर कुछ अमीरों का ही अधिकार है। बाकी जनता या तो गरीबी की रेखा के नीचे है या फिर मध्यमवर्गीय है, जो किसी तरह काम खाकर अपनी जिंदगी बसर कर रहे हैं। इसका सीधा मतलब है कि सम्पत्ति बढ़ रही है, लेकिन उसका नियंत्रण कुछ ही लोगों के हाथों में है। सम्पत्ति का यह असमान वितरण सरकार की आर्थिक नीतियों की नाकामी है। हुरुन रिपोर्ट के इस चमकदार हिस्से को छोड़ें तो आज भारत में 3 फीसदी आबादी अति गरीब है, जिसकी मासिक आय महज 2 हजार रू. है। देश की 67 फीसदी आबादी को सरकार मुफ्त राशन दे रही है। क्योंकि उनके पास राशन खरीदने तक के पैसे नहीं हैं। करीब 30 फीसदी आबादी उस मध्यम वर्ग की है, जो जैसे तैसे सीमित आय में अपनी जिंदगी बसर कर रहा है। दरसअल आर्थिकी के लिहाज से हम एक विरोधाभासी हालात में जी रहे हैं। जहां एक तरफ कहा जा रहा है कि भारत दुनिया की पांचवी बड़ी अर्थ व्यवस्था बन गया है, वहीं हमारी प्रति व्यक्ति औसत कई छोटे देशों से भी कम है। दूसरी तरफ बेरोजगारी लगातार बढ़ रही है। ज्यादातर युवाओं के पास काम नहीं है और वो अवैध धंधों के जरिए पैसे कमाने से गुरेज नहीं कर रहे हैं। 'हुरुन इंडिया' की गुलाबी तस्वीर हकीकत से कहीं मेल नहीं खाती।

नजरिया

आरके सिन्हा

लेखक पूर्व सांसद हैं।



अभी कुछ दिन पहले एक खबर मीडिया की सुर्खियों में थी कि भारत की वित्तीय राजधानी मुंबई अब एशिया की ‘अरबपतियों’ की राजधानी’ बन गई है। हुरुन इंडिया रिच लिस्ट 2024 के अनुसार, मुंबई में चीन के राजधानी शहर बीजिंग से भी ज्यादा अरबपति व्यक्ति रहने लगे हैं। भारत में मुंबई के बाद सबसे ज्यादा अरबपति अब दो और महानगरों नई दिल्ली और हैदराबाद में ही रहते हैं। उम्मीद करनी चाहिए कि देश में अरबपतियों की तादाद देश में विकास की रफ्तार के साथ बढ़ती ही रहेगी। अरबपति छोटे शहरों और कस्बों में भी बने। पर भारत को फिलहाल सैकड़ों-हजारों दानवीर भी तो चाहिए।

भारत, अपने युवा और विविध जनसंख्या के बावजूद, दुनिया की सबसे तेजी से विकसित होने वाली अर्थव्यवस्थाओं में से एक है। हालांकि, फिलहाल इसकी समृद्धि असमान रूप से वितरित है। लाखों लोग गरीबी, भुखमरी, स्वास्थ्य सेवा और शिक्षा तक की पहुँच से वंचित हैं। इस असमानता को कम करने और भारत को एक समृद्ध और न्यायपूर्ण राष्ट्र बनाने के लिए अधिक से अधिक दानवीरों की आवश्यकता है। हमें इस तरह के दानवीर चाहिए जो हर साल बड़ी राशि स्वास्थ्य और शिक्षा क्षेत्रों में खर्च करें।

यह संतोष का विषय है कि बिल गेट्स ने अपनी समृद्धि का उपयोग मानवता की सेवा में किया है। उनके द्वारा स्थापित बिल एंड मेलिंडा गेट्स फाउंडेशन ने वैश्विक स्वास्थ्य, शिक्षा और विकास के क्षेत्र में अभूतपूर्व योगदान दिया है। भारत में स्वास्थ्य सेवा प्रणाली में बड़ी चुनौतियाँ हैं, जिसमें गरीबों के लिए स्वास्थ्य सेवा तक पहुँच सीमित है। बेशक, दानवीर स्वास्थ्य सेवा में निवेश करके, नई तकनीकों और दवाओं को विकसित करने में मदद कर सकते हैं। वे गरीबों के लिए स्वास्थ्य सेवा की पहुँच को बढ़ावा देने के लिए ग्रामीण क्षेत्रों में अस्पतालों और क्लिनिकों का निर्माण कर सकते हैं।

भारत में शिक्षा प्रणाली में भी सुधार की बड़ी आवश्यकता है। इस क्षेत्र में बहुत सारे दानवीरों को निवेश करना चाहिए। वे शिक्षा के क्षेत्र में निवेश करके, गुणवत्तापूर्ण शिक्षा प्रदान करने में महत्वपूर्ण भूमिका निभा सकते हैं। समृद्ध दानवीर शिक्षकों के प्रशिक्षण, स्कूलों का आधुनिकीकरण और नए शिक्षण उपकरणों का विकास जैसे क्षेत्रों में निवेश कर सकते हैं। यह कोई नहीं कह रहा है कि हमारे यहां दानवीर शिक्षा या हेल्थ सेक्टर में निवेश

अरबपति दानवीर भी बन जाएं तो कुछ बात बने

नहीं करते। पर इन दोनों क्षेत्रों में शत प्रतिशत सरकार के भरोसे भी तो नहीं रहा जा सकता। सरकार की भी अपनी सीमाएं हैं।

इसके साथ ही भारत में गरीबी और असमानता को दूर करने के लिए बड़े पैमाने पर चहुँमुखी सामाजिक विकास की आवश्यकता है। दानवीर गरीबों को रोजगार के अवसर प्रदान करने और उनकी आय बढ़ाने में मदद कर सकते हैं। वे ग्रामीण विकास, कृषि, स्वरोजगार और महिलाओं के सशक्तिकरण जैसे क्षेत्रों में निवेश कर सकते हैं।

भारत जलवायु परिवर्तन के प्रभावों से जूझ रहा है। इस स्थिति का सामना करने के लिए हमारे दानवीर नवीकरणीय ऊर्जा स्रोतों को विकसित करने और पर्यावरण संरक्षण के लिए नवाचारों को बढ़ावा देने में महत्वपूर्ण भूमिका निभा सकते हैं। वे जलवायु परिवर्तन से निपटने के लिए जल संरक्षण और ज्यादा

पानी अवशोषित करने वाले गेहूँ, धान और गन्ना के उत्पादन को छोड़कर या कम करके परंपरागत मोटे और छोटे अनाजों के उत्पादन को बढ़ावा देने का अभियान चला सकते हैं। एक किलो धान के उत्पादन में जहाँ 8000 लीटर , एक किलो गेहूँ उत्पादन में 10,000 लीटर पानी और एक किलो चीनी के उत्पादन में 28,000 लीटर पानी का व्यय होता है, वहीं एक किलो छोटे अनाज कोदो, कौनौ, कुटकी, साँवा और हरा सावों के उत्पादन में मात्र 100 से लेकर 300 तक ही पानी की आवश्यकता पड़ती है । इसीप्रकार, हर तरह के दूग्गामी और टिकाऊ विकास को बढ़ावा देने के लिए भी दानवीर अरबपति पर्यावरणीय संगठनों को समर्थन दे सकते हैं।

मैं अपना खुद का उदाहरण देना चाहूँगा। मैं 1966 से लेकर 1975 में स्वर्गीय श्रीमती इंदिरा गाँधी द्वारा लगायी गई इमरजेंसी के पूर्व तक उस समय भारतवर्ष के दो बड़े मीडिया संस्थानों में से एक में विशेष संपाददाता था । तनखुवाही भी मात्र 230 रुपए प्रतिमाह। संपादकीय पृष्ठ पर एक लेख लिखने पर प्रति लेख 10 रुपए अलग से मिल जाते थे। लोकनायक जगप्रकाश नारायण की प्रेरणा और आशीर्वाद से भूतपूर्व सैनिकों के पुनर्वास के लिये एक छोटा सा सेवामूलक कार्य शुरू किया और तीन लाख भूतपूर्व सैनिकों और बेरोजगार युवक - युवतियां

को रोजगार दिया। आज उन संस्थाओं का वार्षिक कारोबार लगभग 13,000 करोड़ का है । संतोषप्रद लाभ भी है । लेकिन, मैं अपने लाभार्श का लगभग 95 प्रतिशत अपने पूज्य माता और पिताजी की स्मृति में स्थापित ‘अवसर ट्रस्ट’ के माध्यम से ज़रूरतमंद लोगों की शिक्षा, चिकित्सा, बिना दहेज विवाह, किसी भी तरह की समाज सेवा करने वाली संस्थाओं की सहायता में खर्च करता हूँ। इससे जो आत्मीय स्तुष्टि मिलती है, उसका वर्णन करना संभव नहीं है । धन की गति या तो व्यक्तिचार के लिये होगी या सद्कायों के लिये! अरबपतियों को एक ही रास्ता चुनना होगा । नोटों की गड्ढी पर न तो आज तक कोई जला है, न जलेगा। तब बुद्धिमत्ता पूर्वक सबको यह सूचना चाहिये कि संचित धन का सदुपयोग करना है या दुरुपयोग?

नए-नए करोड़पतियों और अरबपतियों को अनुसंधान और विकास में भी निवेश करना चाहिए। ये दानवीर वैज्ञानिक अनुसंधान, तकनीकी नवाचार और नए क्षेत्रों में निवेश करके, भारत को वैज्ञानिक और तकनीकी क्षेत्र में नेता बनने में मदद कर सकते हैं। वे नए उद्यमों को शुरू करने और भारत को वैश्विक अर्थव्यवस्था में और अधिक प्रतिस्पर्धी बनाने के लिए निवेश कर सकते हैं।

इंफोसिस टेक्नोलॉजीज के को-फाउंडर नंदन नीलेकणि शिक्षा के क्षेत्र में बहुत दान देते हैं। उन्होंने कुछ समय पहले इंडियन इस्टीमेट्यूट ऑफ टेक्नोलॉजी (आईआईटी) बॉम्बे को 315 करोड़ रुपए दान किये। इससे पहले भी, उन्होंने आईआईटी बॉम्बे को 85 करोड़ रुपए दान किया था। यानी अब तक वो आईआईटी बॉम्बे को करीब 400 करोड़ रुपये का दान कर चुके हैं। दरअसल देश के विभिन्न स्कूलों, कॉलेजों और विश्वविद्वलायों के सफल छात्रों को अपने शिक्षण संस्थानों की आर्थिक मदद करनी चाहिए। इन संस्थानों को सरकार की मदद के सहारे पर नहीं छोड़ा जा सकता है। अमेरिका में पूर्व छात्र अपने कॉलेजों और विश्व विद्वलायों की भरपूर मदद करते हैं। पूर्व छात्रों की मदद से ही उनके शिक्षण संस्थानों में रिसर्च और दूसरी सुविधाएं



लालच के चलते लानत ड़ेलते विशेषज्ञ

वायनाड पहाड़ी जिला है एवं पश्चिमी-घाट का हिस्सा है। पश्चिमी-घाट की 1400 किलोमीटर लम्बी पर्वत श्रृंखला केरल सभेत छः राज्यों से गुजरती है। यह ‘यूनेस्को’ की विश्व-धरोहर सूची में शामिल है। विश्व के 08 सर्वाधिक जैव-विविधता वाले स्थानों (हॉट स्पॉट्स) में एक पश्चिमी-घाट भी है। पश्चिमी-घाट के पर्यावरण को लेकर सरकार ने पहले ‘भारतीय विज्ञान संस्थान’ (इंडियन इंस्टीट्यूट ऑफ साइंस, बेंगलुरु) में ‘पारिस्थितिकी विज्ञान केंद्र’ के संस्थापक प्रोफेसर माधव गाडगिल की अध्यक्षता में ‘पश्चिमी-घाट पारिस्थितिक विशेषज्ञ पैनल’ (डब्ल्यूजीईपी) गठित किया था।



रखकर की गई गतिविधियों से इस पर्वतमाला के कई भाग उजाड़ एवं जर्जर हो गए। वायनाड के संदर्भ में पढ़ने में आया कि यहां जिस क्षेत्र में भूस्खलन हुआ वहां कुछ वर्षों पहले बड़ी संख्या में पेड़ काटे गये थे। वर्ष 2022 के एक अध्ययन में बताया गया कि वर्ष 1950 से लेकर 2020 के मध्य तक वायनाड जिले में 62 प्रतिशत वन क्षेत्र समाप्त हो गया था। वायनाड की ढेली मिट्टी, पेड़ों की कटाई एवं जलवायु बदलाव से कम समय में आयी तेज बारिश से चौरल पर्वत पर तीन बार भूस्खलन हुआ जिससे चेन्नियार नदी के जलामय क्षेत्र (केचमेंट एरिया) में बसे चार गांव मलबे में दब गए। केरल विश्वविद्यालय के एक अध्ययन के अनुसार वर्ष 2018 से राज्य में तेज बारिश से भूस्खलन के क्षेत्र 3.46 प्रतिशत बढ़े हैं। केन्द्र के ‘पृथ्वी विज्ञान मंत्रालय’

समानता

चित्रा माली

सहायक प्रोफेसर, गांधी एवं शांति अध्ययन विभाग, महाना गांधी अंतरराष्ट्रीय हिंदी विश्वविद्यालय क्षेत्रीय केंद्र कोलकाता

समानता के बारे में जब भी चर्चा की जाती है तो यह प्रश्न अवश्य उपस्थित होता है कि हम किस समानता की बात कर रहे हैं । समानता के इस विमर्श में सामाजिक,आर्थिक,सांस्कृतिक, राजनीतिक और लैंगिक समानता का समावेश किया जा सकता है । समानता की मुख्यतः चार अवधारणाएं हैं : पहली कल्याण की समानता,दूसरी संसाधनों की समानता, तीसरी क्षमताओं की समानता और चौथी वैकल्पिक समानता । प्रोफेसर अमर्त्य सेन ने क्षमताओं की समानता की अवधारणा को प्रतिपादित किया है जिसमें वे लोगों की क्षमताओं को बराबर करने पर जोर देते है । अमर्त्य सेन के अनुसार अगर सामाजिक नीति इस प्रकार बनाई जाए कि उसके आधार पर लोग विभिन्न काम करने लायक क्षमताएं विकसित कर सकें तो समानता का आदर्श प्राप्त किया जा सकता है । अमर्त्य सेन यह भी स्पष्ट करते हैं कि असमानता (विषमता) का विश्लेषण करते समय मानवीय विविधता का पूरी बारीकी से ध्यान रखा जाना चाहिए । यह विविधता आंतरिक (उम्र, जेंडर, स्वास्थ्य, प्रतिभाएं आदि) भी होती है और बाह्य (संपत्ति का स्वामित्व, सामाजिक पृष्ठभूमि,पर्यावरणीय स्थितियां आदि) भी हो सकती है । अमर्त्य सेन कहते हैं कि वैसे तो हर स्त्री जेंडर आधारित भेदभाव का शिकार होती है लेकिन एक दलित स्त्री और एक उच्च जाति की स्त्री की परिस्थितियां एकदम भिन्न हो सकती हैं। सामाजिक नीतियां अगर इन अंतरों को ध्यान में रखकर तैयार की जाएंगी तो क्षमताओं की समानता अधिक बेहतर ढंग से प्राप्त की जा सकेगी । समाज में स्त्री-पुरुष समानता का विश्लेषण भी इसी बारीकी से किया जाना चाहिए ताकि स्त्रियों के समानता के अधिकार के रोज होते हनन को देखा व समझा जा सके। समानता की अवधारणा के विकसित होने के बाद भी वैश्विक स्तर पर महिलाओं को समानता,स्वतंत्रता और गरिमापूर्ण जीवन के अधिकार के लिए अलग से संघर्ष करने पड़े हैं। अमेरिकी महिलाओं ने समान अधिकारों के लिए एक लंबा संघर्ष किया था जिसके फलस्वरूप 26 अगस्त 1920 में अमेरिकी संविधान में संशोधन के बाद पहली बार महिलाओं को मताधिकार का अधिकार प्राप्त हुआ । महिला समानता के अधिकारों के संघर्ष की स्मृतियों को ताजा रखते हुए प्रत्येक वर्ष 26 अगस्त को महिला समानता दिवस (Women's Equality Day) के रूप में मनाया जाता है । 26 अगस्त 1970 को अमेरिकी संविधान में

महिला समानता दिवस और वर्तमान प्रश्न

प्रोफेसर अमर्त्य सेन ने क्षमताओं की समानता की अवधारणा को प्रतिपादित किया है जिसमें वे लोगों की क्षमताओं को बराबर करने पर जोर देते है । अमर्त्य सेन के अनुसार अगर सामाजिक नीति इस प्रकार बनाई जाए कि उसके आधार पर लोग विभिन्न काम करने लायक क्षमताएं विकसित कर सकें तो समानता का आदर्श प्राप्त किया जा सकता है । अमर्त्य सेन यह भी स्पष्ट करते हैं कि असमानता (विषमता) का विश्लेषण करते समय मानवीय विविधता का पूरी बारीकी से ध्यान रखा जाना चाहिए । यह विविधता आंतरिक (उम्र,जेंडर,स्वास्थ्य, प्रतिभाएं आदि) भी होती है और बाह्य (संपत्ति का स्वामित्व, सामाजिक पृष्ठभूमि,पर्यावरणीय स्थितियां आदि) भी हो सकती है ।

19वें संशोधन के पारित होने की 50वीं वर्षगांठ थी इसी संविधान संशोधन ने महिलाओं को पूर्ण मताधिकार प्रदान किया था । इसी वर्ष ‘राष्ट्रीय महिला संगठन’ ने महिलाओं से समान अधिकारों के लिए देशव्यापी समानता के लिए हड़ताल का आह्वान किया था । जिसमें देश के 90 से अधिक प्रमुख शहरों और कस्बों में एक लाख से अधिक महिलाओं ने रैलियों और प्रदर्शन में हिस्सा लिया था । अमेरिका के इतिहास में लैंगिक समानता के लिए यह हड़ताल महिलाओं का सबसे बड़ा प्रतिरोध थी । न्यूयॉर्क शहर में पचास हजार महिलाओं ने महिला आंदोलन और समान अधिकारों के समर्थन में प्रदर्शन किया इस आंदोलन में बेट्टी फ्राइडन, ग्लोरिया स्टीनम और बेला अब्जुग ने संबोधित किया था । महिलाओं ने शिक्षा और रोजगार में समान अवसर की मांग की और साथ ही बाल देखभाल केंद्रों की मांग भी की । 1971 न्यूयॉर्क में बेला अब्जुग ने महिलाओं के अधिकारों का सम्मान करने के लिए एक विशेष दिन की मांग की । इस विशेष दिवस की मांग को मान लिया गया और 1973 में अमेरिकी कांग्रेस ने आधिकारिक तौर पर 26 अगस्त को ‘महिला समानता दिवस’ के रूप में नामित किया । इसके बाद पूरी दुनिया में महिला समानता दिवस 26 अगस्त को मनाया जाता है । महिला समानता दिवस के उद्देश्य महिलाओं के साथ होने वाले अत्याचार,भेदभाव, बलात्कार, कुर्म, एसिड अटैक के प्रति लोगों को जागरूक और संवेदनशील बनाना है और साथ ही महिलाओं को सशक्त कर महिला सशक्तिकरण को बढ़ावा देना है । वर्ष 2023 में महिला समानता दिवस की थीम ‘Embrace Equality’ थी जिसका अर्थ ‘समानता को अपनाओ या गले लगाओ’ है । इस थीम के द्वारा लैंगिक समानता हासिल करने की आवश्यकता पर बल दिया गया था । महिला समानता दिवस वैश्विक स्तर पर महिलाओं के सामने आने वाली चुनौतियों के लिए जागरूक करता है और महिलाओं तथा लड़कियों को अपने सपनों को पूरा करने और आने वाली बाधाओं,रुकावटों से निबटने के लिए प्रोत्साहित करता है। महिला समानता दिवस लैंगिक समानता के प्रति प्रतिबद्ध विश्व के हर व्यक्ति को एकजुट करता है

और अंतर संस्कृति संवाद और सहयोग के लिए प्रोत्साहित करता है । इसी के साथ समूचे विश्व से समानता को बढ़ावा देने के लिए ठोस कदम उठाने का आग्रह करता है । भारतीय संविधान में महिलाओं और पुरुषों को समान अधिकार प्रदान किए गए हैं । लेकिन क्या ये सभी समानताएं 21 वीं सदी के तीसरे दशक में भी परिलक्षित होती हैं? कई लोग तर्क दे सकते है कि



आज महिलाएं हर क्षेत्र में अपनी सक्रिय उपस्थिति दर्ज करा रही हैं और उन्हें अवसरों की समानता है । इस तर्क को स्वीकार किया जा सकता है लेकिन हर क्षेत्र में अवसर की समानता उतनी सहज नहीं है जितनी पुरुषों को है। अपनी योग्यता साबित करने के साथ साथ कई बार महिला होने के नाते भी समस्याओं,भेदभाव और हिंसा का सामना करना पड़ता है। पारिवारिक जिम्मेदारियों के साथ साथ कार्यस्थल की जिम्मेदारियों का संयोजन भी बखूबी महिलाएं करती आई है और

लगातार कर रही है । लेकिन उनकी दोहरी भूमिका को समझने के साथ ही वर्क डिविजन जो पूर्व में निर्धारित था उसे भी बदलने की आवश्यकता है । सभ्य और पढ़े लिखे परिवारों में आज भी श्रम विभाजन की पूर्व निर्धारित व्यवस्था ही कायम है । जबकि अब वे धनार्जन कर परिवार को आर्थिक सबलता भी प्रदान कर रही है । महिला समानता पर बात करना और महिलाओं का

दरकार है । शुरुआत हम अपने परिवार से भी कर सकते हैं । जिसमें वर्क डिवाीजन के भेद को नजदीक से देखा और समझा जा सकता है । इस महत्वपूर्ण पहल से समाज को महिलाओं के प्रति महिला समानता के प्रति संवेदनशील बनाया जा सकता है । महिला समानता के लिए सिर्फ महिलाओं को सशक्त बनाने से काम नहीं चलेगा समाज को भी महिला समानता के लिए प्रशिक्षित करना होगा तभी महिला समानता के लक्ष्य को प्राप्त किया जा सकेगा और यही इस दिवस की सार्थकता होगी । ग्लोबल जेंडर गैप इंडेक्स (GGI) 2024 के अनुसार भारत वैश्विक स्तर पर 129वें पायदान पर है । भारत में महिलाओं के राजनीतिक प्रतिनिधित्व की बात करें तो हम 65वें पायदान पर है । महिलाओं की आर्थिक भागीदारी को ‘भारतीय उद्योग परिसंघ’ के अनुसार समझा जा सकता है जो बताता है कि प्रमुख कंपनियों में शीर्ष पदों पर महिलाओं की हिस्सेदारी महज 14 प्रतिशत है और सीईओ पद पर उनकी हिस्सेदारी सिर्फ 5 प्रतिशत है । पदोन्नति में लैंगिक पक्षपात और पुरुष उम्मीदवारों को प्राथमिकता देना कार्यस्थल पर महिलाओं की समानता के लिए प्रमुख कारण व अवरोध है । महिलाओं के स्वास्थ्य और जीवन रक्षा के मामले में हम 142वें पायदान पर है। महिलाओं को शैक्षिक अवसर उपलब्ध कराने में हम 112वें स्थान पर है । आज भी हम लिंग आधारित हिंसा और भेदभाव की समस्याओं लगातार से जूझ रहे हैं । महिलाओं के साथ रोज होने वाले कुर्म,बलात्कार, छेड़छाड़ और हिंसा की घटनाओं को देखा जाए तो इस महिला समानता दिवस पर इसकी प्रासंगिकता पर कई प्रश्न उठाए जा सकते हैं जिनमें समानता कहीं परिलक्षित होती दिखाई नहीं देती है । लेख लिखे जाने तक महिला समानता दिवस 2024 की थीम की घोषणा नहीं की गई है । इसलिए उसका उल्लेख नहीं किया गया है । महिला समानता दिवस की थीम आमतौर पर वैश्विक स्तर पर महिलाओं के सामने आने वाले मुद्दों और चुनौतियों को दर्शाती है और इस खास दिन के कार्यक्रमों को निर्धारित करती है ताकि अधिक से अधिक लोगों को महिला समानता के लिए जागरूक व सचेत किया जा सके ।

विवार

ध्रुव शुक्ल

लेखक साहित्यकार हैं ।

राजनीति और समाज में नीतिगत असहमति लोकतंत्र को निखारती है। पर अब तो इसने व्यक्तिगत निंदा का रूप ले लिया है। यह प्रवृत्ति लोकतंत्र के लिए मंगलकारी नहीं है। राजनीतिक व्यक्तियों के बीच सत्ता पाने की होड़ में लोकतंत्र का लोक हितकारी रूप विकृत हो रहा है। राजनीति में आपसी समर्थन का आधार व्यक्तिहित और दलहित नहीं, देशहित होना चाहिए। हमारी राजनीतिक प्रयोगशालाओं से एक-दूसरे पर अविश्वास का वायरस तेजी से बाहर निकल आया है और वह इस बहुविधायी और बहुगुणी देश के जीवन की प्रतिरोधक क्षमता को खाये चला जा रहा है। यह अविश्वास का वायरस जिस शरीर में प्रवेश कर जाता है उसमें एक-दूसरे पर दोष लगाकर व्यर्थ ही जीते रहने की आदत पड़ती जाती है। लोग अपने ऊपर कोई राष्ट्रीय जिम्मेदारी लेने को तैयार ही नहीं होते। यह अविश्वास का वायरस सब में अधिकार मांगने की राजनीतिक चतुर्दाई तो

समाज

पल्लवी सक्सेना

इंग्लैंड निवासी लेखक

आधुनिक युग में किशोर एवं नवयुवक बच्चों में बॉडी शेमिंग की यह समस्या बहुत तेजी से बढ़ रही है. जो की धीरे -धीरे एक बहुत ही गंभीर और जटिल समस्या का रूप लेने लगी है जल्द ही यदि इसका कोई पुष्टा समाधान नहीं ढूँखा गया. तो आगे चलकर यह एक मनोरोग में बदल सकता है. इससे भयावह और क्या ही हो सकता है. लेकिन आगे कुछ भी कहने से पहले या बढ़ने से पहले हमें यह समझना होगा कि आखिर यह बॉडी शेमिंग है क्या चीज. तो बॉडी शेमिंग एक तरह की हीनभावना है या इसे आत्मग्लानि भी कहा जा सकता है.. जो खुद के शरीर की बनावट को लेकर होता है. जैसे बॉडी शेमिंग का सीधा सा मतलब है, किसी की बॉडी को लेकर नेगेटिव कमेंट्स करना. ये किसी की लंबाई, मोटापा, बाल, उम्र, कपड़ों, खानपान, सुंदरता और आकर्षण किसी भी चीज को लेकर हो सकता है. जैसे यदि कोई व्यक्ति ज़रूरत से अधिक मोटा है तो उसे लगता है कि वह अपने मुटापे के कारण अच्छा नहीं दिखता इसलिए उसे कोई पसंद नहीं करता. कोई उसे अपना दोस्त बनाना नहीं चाहता उसकी मौजूदगी उसके अन्य दोस्तों के लिए शर्मिंदगी का कारण बन जाती है. ऐसा ही विपरीत परिस्थिति में भी होता है. ज़रूरत से ज्यादा पतले- दुबले, गोरे- काले और भी ना जाने कितनी ही ऐसी बातें हैं जिनके कारण लोगों को यह बॉडी शेमिंग की समस्या होती है. बहुत हदतक ऐसा वास्तव में इनके साथ घटता भी है. तो यह तो हुई बात की बॉडी शेमिंग होती क्या है और क्यों होती है. अब बात करते है इसका

राजनीतिक पक्षाघात के समय में

खुब विकसित कर देता है पर देश के जीवन के प्रति कर्तव्य को भुला देता है। देखने में आ रहा है कि जनता की चुनी हुई राज्य सरकारें अपने कर्तव्य से विमुख होकर केन्द्रीय सरकार से लड़ रही हैं। केन्द्रीय सरकार भी राज्य सरकार से भिड़ रही है। इस लड़ंत-भिड़ंत में देश के बेबस और असहाय जनों की आवाज सुनायी नहीं पड़ती। ऐसा लगता है कि जनता के चुने हुए प्रतिनिधि ही एक-दूसरे के अन्याय के शिकार हैं। तब जनता की बात कौन सुने? लोकतंत्र पर विचार करने वाले लोगों ने यह याद दिलाया है कि हम जो व्यवस्था देश की समस्याएं हल करने के लिए बनाते हैं अगर वही व्यवस्था खुद समस्या बन जाये तब लोकतंत्र चल ही नहीं सकता। यह एक गंभीर विचारणीय प्रश्न है। कोई भी लोकतंत्र आपसदारी के अध्यात्म से ही दीर्घायु बना रह सकता है। पर यह अविश्वास का वायरस देश के शरीर में नफरत से भरी राजनीतिक प्रतियोगिता और विचारशून्य मानसिक आलस्य की उन कोशिकाओं को विकसित करता रहता है



जिनके बीच आपसी सद्भाव की नसें-नाड़ियां सिकुड़ने लगती हैं और जिसके कारण लोकतंत्र के लकवाग्रस्त होने का खतरा बना रहता है। हम ‘राजनीतिकः पक्षाघात’ के समय में जी रहे हैं। देश में लोकतंत्र का शरीर ढह रहा है। अगर लोकतंत्र को देश के जीवन में उतार लाने की राजनीतिक अभिलाषा हमारे नेताओं के मन में पल रही हो तो वह इस बात से पहचानी जायेगी कि देश के जीवन से विषमता की बिदाई हो रही हो, जीवन में न्याय की प्रतिष्ठा हो और आपसी बैर का अभाव हो गया हो। देश के लोगों को सिवा अपने मन को जीतने के अलावा किसी और को बलात् जीत लेने की चाह न बची हो। लोग ही आपस में सुरक्षित महसूस करें। लोकतंत्र सामूहिक संयम को साधे बिना चल ही नहीं सकता। यह सब आपसी विश्वास से ही संभव है। महामारियों के टीके बनते रहते हैं। अब हमें लोकतंत्र के सत्य की प्रयोगशाला में इस अविश्वास की महामारी से बचने का टीका खोज लेना चाहिए। यह टीका राष्ट्र की अस्मिता को बचाने के लिए बहुत ज़रूरी है।

किशोरों व युवाओं में तेजी से बढ़ती बॉडी शेमिंग

बॉडी शेमिंग एक तरह की हीनभावना है या इसे आत्मग्लानि भी कहा जा सकता है.. जो खुद के शरीर की बनावट को लेकर होता है. जैसे बॉडी शेमिंग का सीधा सा मतलब है, किसी की बॉडी को लेकर नेगेटिव कमेंट्स करना. ये किसी की लंबाई, मोटापा, बाल, उम्र, कपड़ों, खानपान, सुंदरता और आकर्षण किसी भी चीज को लेकर हो सकता है. जैसे यदि कोई व्यक्ति ज़रूरत से अधिक मोटा है तो उसे लगता है कि वह अपने मुटापे के कारण अच्छा नहीं दिखता इसलिए उसे कोई पसंद नहीं करता. कोई उसे अपना दोस्त बनाना नहीं चाहता उसकी मौजूदगी उसके अन्य दोस्तों के लिए शर्मिंदगी का कारण बन जाती है. ऐसा ही विपरीत परिस्थिति में भी होता है. ज़रूरत से ज्यादा पतले- दुबले, गोरे- काले और भी ना जाने कितनी ही ऐसी बातें हैं जिनके कारण लोगों को यह बॉडी शेमिंग की समस्या होती है.



किशोरों और युवाओं पर असर क्या पड़ता है. आधुनिक जीवन शैली के चलते गलत खानपान के साथ तेजी से घटते शारीरिक व्यायाम के चलते युवाओं और किशोरों में तेजी से मुटापा और उससे सम्बन्धित रोग जैसे थ्यरोइड, मधुमेह, रक्तचाप, आदि जैसे गंभीर रोग भी तेजी से बढ़ रहे हैं जिसके चलते किशोरों और नवयुवकों दोनों के ही मन में अपने शरीर को लेकर एक तरह की हीनभावना घर कर लेती है जिसके कारण यह लोग बहुत हदतक अपने काम में और अपनी पढ़ाई में एकाग्रता नहीं रख पाते. जिसका असर इनके सम्पूर्ण व्यक्तित्व पर पड़ता है. यह हमेशा हर जगह खुद को दूसरे से कम आंकते है. फिर धीरे धीरे लोगों से मिलना और घर से निकलना भी छोड़ देते है क्योंकि इन्हें ऐसा लगने लगता है कि सामने वाला भी इनकी इस कमी को चलते इन्हें काबिल नहीं समझेगा और उनका मज़ाक उड़ाये गा. फिर भले ही सामने वाला व्यक्ति इनके विषय में ऐसा सोचे या ना सोचे पर इनके मन में यह धारणा सदैव बनी रहती है. जिसके कारण यह धीरे -धीरे अकेला रहना पसंद करने लगते है. जिसका सीधा असर इनके व्यवहार में देखने लाता है.

यह लोग बहुत चिड़चिड़ी प्रवर्तों के हो जाते है कई बार आक्रामक भी. क्योंकि अकेले रहते-रहते कहीं ना कहीं अवसाद भी इनके अंदर जन्म लेने लगता है और इनके ऐसे व्यवहार का कारण बन जाता है. अब सोचने वाली बात यह है कि आखिर इस समस्या से निपटा कैसे जाए...? तो मुझे लगता है जब तक हम खुद को पसंद नहीं करते हमें कोई और कभी पसंद नहीं करेगा औरों से पहले हमें खुद को स्वीकार करना होगा जैसे हम है वैसे, बिना किसी और की परवाह किए कि कौन क्या सोचेगा और जिस दिन हम खुद को खुशी खुशी स्वीकार करना शुरू कर देंगे उस दिन से यह दुनिया भी हमें खुशी खुशी स्वीकार करने लगेगी और हमारे अंदर वह देख पायेगी जो हमारी खूबी है. जो हम हैं. वो कहते है ना 'डर के आगे जीत है' तो हमें अपने डर का सामना भी खुद ही करना होगा और उसका एक ही रास्ता है बिना किसी कि परवाह किए अपने हुनर पर अपनी कला अपने काम पर काम करना क्योंकि जहाँ आप नहीं बोल पाते वहाँ आपका काम और उससे मिली कामयाबी बोलती है. और जब वो बोलती है ना तो सबके मुंह बंद हो जाते है.



स्वरचित दो पुस्तकों का विमोचन समारोह सम्पन्न

देवास। ठाकुर विजय बहादुर सिंह राठौड़ आभास देवास द्वारा स्वरचित दो पुस्तकों का विमोचन संपन्न हुआ। रोटरी क्लब देवास अध्यक्ष गोवर्धन सिंह ठाकुर के सौजन्य से इस कार्यक्रम में श्री राठौड़ की प्रथम पुस्तक स्व. कृतित्व एक शाब्दिक संकलन जो की राठौड़ जी का एकल काव्य संकलन है, जिसमें जीवन के हर पहलुओं, हर मौसम, हर त्यौहार एवं ऐसे कई विषयों को शाब्दिक रूप से छुआ है। जिसमें बचपन की अठखेलियां को देश के प्रति प्रेम, किसान के चरित्र, प्रकृति की व्यवस्थाओं को कविता के



माध्यम से शाब्दिक रूप दिया है। स्व सृजन एक अंतहीन यात्रा जिसमें देवास के उभरते रियल स्टेट के प्रमुख अजय सिंह बरगोदिया की जीवनी को दो भागों में लिखा गया है। अजय सिंह रॉयल सेल्स रूप के सहयोग से देवास में कई आवासीय प्रोजेक्ट पर सफलतम कार्य कर रहे हैं। आपके जीवन के प्रारंभिक संघर्ष को दर्शाती यह पुस्तक युवाओं के लिए प्रेरणादायक सिद्ध होगी। दूसरे भाग में लेखक विजय बहादुर सिंह राठौड़ ने अपने आभासीय अनुभव के आधार पर अजय जी के जीवन के सिद्धांतों, नियमों, उनके अचार विचारों को अपनी लेखन कला से सुसज्जित किया है। अतिथियों का ठाकुर विजय बहादुर सिंह राठौड़ ने साफा बांधकर स्वागत किया। परंपरागत अतिथि संस्कारों से प्रारंभ हुए कार्यक्रम में मुख्य आतिथ्य में मुंबई से पथारी कोमल बोलाकानी इंश्योरेंस ट्रेनर, विनायक बापट विख्यात शास्त्रीय संगीतज्ञ, जनार्दन शर्मा मनपसंद हास्य साहित्य कला मंच के प्रमुख इंदौर, पंकज जोशी देवास के वरिष्ठ कवि, ठाकुर नवरत्न सिंह फिल्म अभिनेता, अजय पंडित अध्यक्ष संस्था स्वर गंध देवास, प्रदीप सिंह बोरखेड़ा वरिष्ठ समाजसेवी, भगवान सिंह चावड़ा वरिष्ठ कांग्रेस नेता, अनिल राज सिंह सिकरवार पूर्व प्रेस क्लब अध्यक्ष देवास, दीपक पाठक केकेसी क्लब एवं संगीत सेवा सहारा अखबार के प्रमुख इंदौर की गरिमामय उपस्थिति में संपन्न हुआ। संचालन देवास की कवयित्री नीलू सक्सेना कस्तूरी ने किया। श्री राठौड़ की प्रथम पुस्तक की स्व कृतित्व की समीक्षा वरिष्ठ साहित्यकार मोहन वर्मा ने बुद्धिजीविता के साथ सागराभित रूप से तटस्थता के साथ प्रस्तुत की। राठौड़ जी की द्वितीय पुस्तक स्व सृजन की समीक्षा इंदौर से पथारी मनपसंद हास्य साहित्य कला मंच की अध्यक्ष सुषमा शुक्ला जी ने की। अध्यक्षता कर रहे भगवान सिंह जी चावड़ा ने कार्यक्रम की समीक्षा प्रस्तुत की। वही लेखकीय उद्घोषन के साथ आभार ठा. विजय बहादुर सिंह राठौड़ आभास देवास में किया। दोनों पुस्तको का प्रकाशन साधना कुंज देवास के द्वारा किया। मुख्य रूप से वरिष्ठ समाजसेवी अनुपसिंह जादौन, डॉ राजेंद्र सिंह पंवार, प्रद्युम्न सिंह राठौड़, गुणपाल सिंह पंवार, रोटरी क्लब से पीएन तिवारी, सुधीर पंडित, एवं दैनिक राष्ट्रीय नवाचार प्रमुख धर्मेन्द्र पिपलोदिया व अन्य साथी उपस्थित थे।

सीएमएचओ ने ली राष्ट्रीय कार्यक्रमों की समीक्षा बैठक

नरसिंहपुर। मुख्य चिकित्सा एवं स्वास्थ्य अधिकारी डॉ. श्री एपी सिंह की अध्यक्षता में शनिवार को नरसिंहपुर अंतर्गत समस्त सीएचओ, एएनएम एवं एमपीडब्ल्यू द्वारा किये जा रहे राष्ट्रीय कार्यक्रमों की समीक्षा बैठक सम्पन्न हुई। समीक्षा बैठक में अनमोल पोर्टल अंतर्गत एएनसी पंजीयन, प्रथम तिमाही पंजीयन, एएनसी की चार जांच, एचआरपीडब्ल्यू, सीवियर, मॉडरेट एवं पीआई मैनेजमेंट, टीकाकरण कार्यक्रम के अंतर्गत एमआर 1 एवं एमआर 2, टीबी कार्यक्रम एवं एनसीडी कार्यक्रम अंतर्गत इनरोलमेंट, स्त्रीनिंग एवं अन्य संबन्धित विषयों की उपस्वास्थ्य केंद्रवार समीक्षा की गई। बैठक में सीएमएचओ ने गर्भवती पंजीयन, प्रथम तिमाही पंजीयन, 4 जांच एवं एनसीडी इनरोलमेंट स्त्रीनिंग जिस उपस्वास्थ्य केंद्र का लक्ष्य के विरुद्ध उपलब्धी कम पाई गई हैं, उन स्वास्थ्य केंद्र में पदस्थ सीएचओ, एएनएम एवं एमपीडब्ल्यू का माह अगस्त का वेतन रोकने के निर्देश दिये। बैठक में कर्मचारियों को बेहतर सुधारात्मक कार्य करने के लिए निर्देशित किया गया। बैठक में मुख्य खंड चिकित्सा अधिकारी, समस्त सेक्टर मेडिकल ऑफिसर, बीपीएम, बीसीएम, बीईई, समस्त सेक्टर सुपरवाइजर मौजूद थे।



त्रिलोकीनाथ ‘धारनाथ’ के स्वागत में धर्मधरा धारानगरी का पोर- पोर हुआ उल्लासित

अलौकिक- अप्रतिम - अचभित करने वाला सैलाब, मानों पूरा धार उमड़ आया हो सड़कों पर

(राजेश शर्मा)

देवाधिदेव महादेव के स्वागत में मनोहारी- मनोरम - अलौकिक छटा... उमड़ते- उमड़ते बादल और बरसती बूंदें भी मानों महादेव का जलाभिषेक कर रही हो... प्रकृति की अनुपम छटा और भक्तों के उमड़ते सैलाब से उत्सव और उल्लासी छटा से हर कोई ‘शिवमय’ नजर आ रहा था। धार के राजा... धार के अधिपति... धार के नाथ, जी हाँ भगवान धारनाथ धार के कण- कण और रोम- रोम में समाए हुए है... तभी तो धार की भोर धारनाथ है - शाम धारनाथ है... उत्सव प्रिय धार शहर के हर बाशिंदे के हृदय में तो बस धारनाथ ही बसते है... और फिर बाबा धार नाथ अपनी प्रजा का हाल जानने निकले तो हजारों- हजार भक्तों के सैलाब से सोमवार का दिन इतिहास के पनों पर दर्ज हो गया... धाराधिपति भगवान धारनाथ का मनमोहक - मनभावन स्वरूप में श्रृंगार ,अलौकिक, अप्रतिम छटा देख कर श्रद्धालु भाव विभोर हो गये... ऐसा लग रहा था मानों महाकाल लोक से भूतभावन महाकाल स्वयं दर्शन देने धार की धरा पर आए हो नयनाभिराम झकियों का कारवां- ढोल ताशे और बैड पर नृत्य करते भक्तों का उत्साह देखते ही बनता था...



जय धारनाथ से गुंजायमान हो उठा गगन

बाबा धारनाथ की महाआरती और पुलिस बल द्वारा गाड़ें आफ आनर पेश करने के पश्चात जैसे धारेश्वर मंदिर से छबीना नगर भ्रमण के लिए निकला तो भक्तों द्वारा जय धारनाथ की गुंज से गुंजायमान हो उठा हो गगन । शहर की गलियों- चौराहों पर धारनाथ के भक्तों का कारवां देखते ही बन रहा था।



प्रजा का हाल जानने निकले ‘धार’ के ‘नाथ’....

आज के इस पावन दिन का इंतजार हर धार वासियों को वर्ष भर रहता है। और हो भी क्यों नहीं आखिर अपनी प्रजा, अपने भक्तों का हाल जानने राजसी वैभव और ठाट बाट से जो निकलते है ‘धार’ के ‘नाथ’ । अपने नाथ की एक झलक पाने पलक पावड़े बिछकर भक्त इंतजार कर रहे थे

धार की भोर धारनाथ है तो शाम धारनाथ.....

धारनाथ तो हर धारा नगरी के बाशिंदों में बसते है। कोई भी उत्सव हो या प्रसंग बाबा धारनाथ के चरणों में और धारेश्वर मंदिर में शीश नवाकर अपने को धन्य मानता है हर शिव भक्त... तभी तो धार की भोर धारनाथ है तो शाम धारनाथ.....

महिला पिछड़ा वर्ग में क्या भाजपा में दूसरी कोई शिक्षित महिला नहीं, संगठन जिसे अध्यक्ष बना सके..?

नर्मदापुरम- संजीव डे राय

विद्रोही पार्षद कहने लगे महिला पिछड़ा वर्ग में क्या भाजपा में दूसरी कोई शिक्षित महिला नहीं संगठन जिसे अध्यक्ष बना सके..! इससे लगता है नीतू महेंद्र यादव के विरुद्ध अविश्वास प्रस्ताव रखे जाने का अब तक विरोध शांत नहीं हो पाया, प्रभारी मंत्री राकेश सिंह ने जिन्हें भोपाल बुलाकर मामला खत्म करवाने का प्रयास किया। कांग्रेसी पार्षद इस पर तंज कस रहे कि भाजपा भ्रष्टाचार को संरक्षण देने वाली पार्टी है जिसने अविश्वास प्रस्ताव रखते ही आनन-फानन में कैबिनेट पास कर अध्यक्ष के विरुद्ध अविश्वास प्रस्ताव लाने का समय तीन साल कर दिया। परिषद में नीतू महेंद्र यादव को छोड़कर वैसे तो श्रीमती कंचन चौकसे, नैना सोनी, श्रीमती मालवीय भी पिछड़ा महिला से आती है और सभी पीजी हैं फिर किसी दूसरे पिछड़ी महिला को संगठन अवसर देकर द्वंद खत्म क्यों नहीं करता ..? पंचायती राज में 30 साल बाद महिला पिछड़ा वर्ग को यह मौका मिला. ? दरअसल पूर्व कांग्रेसी सांसद जो अब भाजपा से न तो होशंगाबाद के विधायक हैं ना होशंगाबाद नरसिंहपुर के सांसद हैं न जिले के प्रभारी मंत्री..? पर होशंगाबाद में उनकी राजनीतिक दखलंदाजी का सामना पार्टी और विधायक नहीं कर पा रहे, फिर उनके साथ भाजपा में शामिल होने वाले दो सहयोगी कार्यकर्ताओं और बिजनसे पार्टरन की नगरपालिका सहित प्रशासनिक स्तर की दखलंदाजी का नुकसान नगर भोग रहा है। नगरपालिका उनमें एक से लाखों का पेट्रोल डीजल लेकर उपकृत कर रही और दूसरे को नाले पर बैठकर मीनाक्षी पर जाम लगावा रही। नपाध्यक्ष के विरुद्ध यहां ऐसे ही

विरोध के स्वर नहीं उठे। नगर में विकास के कार्य छोड़िए साफ सफाई ठीक से नहीं हो रहें हैं पूरा नगर अंधकार में डूबा हुआ है, सड़कों पर गूड़े ही गूड़े नजर आ रहे। नगरपालिका के पास इतने पैसे नहीं कि वह अखबारों के विज्ञापन का भुगतान हो पाएं। उन्हें जैसे भी बस मौका मिलना चाहिए। नगरपालिका की वित्तीय स्थिति ठीक नहीं, स्थापना में ही एक करोड़ पचपन लाख हर महीने वेतन बंट जाता जिसमें 90 लाख चुंगी क्षतिपूर्ति शासन की शामिल हैं। 15 लाख डीजल पेट्रोल में 30 लाख बिजली का मोटा-मोटा बिल नगरपालिका को भुगतान करना पड़ता है और 30 से 40 लाख रुपए मात्र नगरपालिका की आय विभिन्न मदों में आना है। समझा जा सकता है कि आय को स्रोत नहीं बना रही दबंग राजनैतिज्ञ यहां नगरपालिका की मदद क्यों नहीं करते, नगरपालिका की जमीन पर कब्जा कर 56 दुकान का किराया 30 साल से अतिक्रमण जारी वसूल रहा। नगरपालिका मूक दर्शक बनी है। नगरपालिका केवल योजनाओं के दम पर नगर में कुछ करती नजर आ रही है और यह सब हम नहीं कह रहे यह जानकारी नपाध्यक्ष के पति और नगरपालिका में विधायक प्रतिनिधि महेंद्र यादव कहते हैं स्वीकारते हैं। ऐसे में यहां एक सवाल उठना लाजिमी है फिर अध्यक्ष पद पर बने रहने का मोह करोड़ों की योजनाओं में रिसन का लाभ अध्यक्ष को तो नहीं..? या इसकी आड़ में जोखिम भरा कोई दूसरा काम पद गरिमा की शोभा तो नहीं..! पार्षदों ने यहां जब लिखित में दे दिया फिर भ्रष्टाचारी को समर्थन क्यों खुद हटे या संगठन हटाएं पार्षद तो अभी भी कह रहे हैं।

श्री हरी सोसायटी एवं लायंस क्लब गोल्ड द्वारा एक दिवसीय निःशुल्क गणेश निर्माण कार्यशाला सम्पन्न



देवास। हर घर में बैठे मिट्टी के गणेश के लक्ष्य के साथ एक दिवसीय निःशुल्क गणेश निर्माण कार्यशाला का आयोजन सर्व श्री हरी सोसायटी एवं लायंस क्लब गोल्ड द्वारा स्वयं के श्री हरी गार्डन में किया। जिसमें बड़ी संख्या में बच्चों और अन्य लोगों ने माटी के गणेश जी बनाना सीखा। इस मौके पर संस्था अध्यक्ष हीना राठौर द्वारा यह भी

संकल्प दिलाया गया की घर-घर में गणेशजी की मिट्टी की प्रतिमा स्थापित हो और पर्यावरण संतुलित बना रहे। जिसके द्वारा एक दिवसीय कार्यशाला आयोजित की गई। कार्यक्रम का संचालन अभिलाषा शर्मा ने किया, प्रतिभा प्रसाद द्वारा प्रशिक्षणाथियों को गणेशजी की प्रतिमा बनाने का प्रशिक्षण दिया गया। उपस्थित जनों ने मिलकर

ईको फ्रेंडली मिट्टी के गणेश जी का निर्माण किया व देश के भविष्य बच्चों को प्रकृति से जोड़ा, इस अवसर पर संस्था के सभी साथी हीना राठौर, आशा पटेल, मुस्कान राठौर, प्रतिभा प्रसाद, अभिलाषा शर्मा, शुभांगी राठौर ने सभी को गणेश चतुर्थी की अग्रिम बधाई एवं शुभकामनाएं दी। अंत में आभार आशा पटेल ने माना।

पलकमती नदी की हवाएं!

हीरालाल गोलानी सोहागपुर

रक्षाबंधन पर्व ,तरसे वेतन को - जहां पूर्व मुख्यमंत्री शिवराजसिंह चौहान एवं वर्तमान मुख्यमंत्री मोहन यादव बहनों को राखी उत्सव पर विशेष ध्यान रखते रहे हैं। तब तो नगर पंचायत परिषद को करीबन 60 डेली वेंसिज वाले कर्मचारी एवं सफाई कर्मचारी जिसमें करीबन 11 लाइली बहनें को तो वेतन देना तो बनता था। लेकिन क्या नगर पंचायत परिषद में सब कुछ ठीक-ठाक नहीं चल रहा है?

तुम डाल डाल,हम पात पात- अम्बेडकर वार्ड पार्षद हेमलता मोहन कहार ने जब की नालियों की सफाई।तब कहा गया कि अम्बेडकर वार्ड में चार सफाई कर्मचारी व्यवस्था में लगे हैं। पार्षद पति पूर्व पार्षद मोहन कहार भी क्या किसी से कम हैं। उन्होंने पूरे-पूरे अम्बेडकर वार्ड की कीचड़ से लथपथ नालियों के सोशल मीडिया पर फोटो एवं वीडियो डालकर जनता-जनार्दन को नगर पंचायत परिषद की कागजी कारीगरी का खुलासा कर दिया। नगर की जनता-जनार्दन देख रही है, आखिर अम्बेडकर वार्ड क्यों आंख की किरकिरी बना हुआ है। क्या नगर पंचायत के कार्य कागजों में चल रहे हैं?।यह बड़ा सवाल है ?

कमानिया गेट - प्रदेश की दो धरोहर कमानिया गेट । एक जबलपुर एवं एक सोहागपुर में स्थित हैं। इस धरोहर की हमेशा स्वतंत्रता दिवस एवं गणतंत्र दिवस पर सफाई के पुताई, विधुत की रोशनी होती देखी है। सोहागपुर की जनता ने। लेकिन इस साल कमानिया गेट पर काई जमी रही, नहीं हुई पुताई,न हुई रोशनी। स्वतंत्रता दिवस पर नागरिकों ने निहारा कि कहाँ गुम हो गया रंग रोपन, कहाँ खो गई स्वतंत्रता दिवस की पूर्व संस्था पर विधुत की रोशनी मलाई विभाग में?

व हैं तो सुनते ही नहीं - अम्बेडकर वार्ड निवासी शेख अनवर पिता स्वर्गीय शेख पापा अपनी स्वीकृति प्रधानमंत्री आवास योजना की राशि के लिए बड़े पापड़ बेचने पड़ रहे हैं । केंद्र सरकार की महत्वाकांक्षी योजना

‘जनसुनवाई’ में इसी मामले को लेकर चार बार लिखित गुहार कर चुका है। लेकिन नगर पंचायत परिषद उस स्वीकृत प्रकरण में राशि देने को कहाई तैयार नहीं लगते ? आखिरकार थक-हारकर शेख अनवर ने कलेक्टर महोदया को पोस्ट से आवेदन में अपनी व्यथा लिखी है।देखना दिलचस्प होगा कि क्या विभाग की डायरी लाल होगी?



अंत में- स्वतंत्रता दिवस के एक दिन पूर्व गांव भौखेड़ी में ग्रामवासियों ने गांव में बेची जा रही शराब कांग्रेस के धाकड़ नेता जी ने पकड़ ली हैं न मजेदार बात। इधर सोशल मीडिया पर चल रहा है? भैया अब गांव गांव शराब? लेकिन इस मामले में एक और बढ़ोतरी हो गई कि जब कांग्रेसियों ने शराब पकड़ी तो उन लोगों का बेचने का कार्य बंद। तो अब कयास लगाए कौन बेच रहे हैं गांव गांव शराब?

तिलक, इंदिरा वार्ड सहित करीबन 40 ग्रामों के आवागमन के रास्ते पर ओवर ब्रिज बनाएं, बैठक संपन्न

सुबह सवरे सोहागपुर। तिलक वार्ड, इंदिरा वार्ड सहित करीबन 40 ग्रामों के आवागमन के रास्ते ओवर ब्रिज या अन्डर ब्रिज बनाने को लेकर नागरिक संघर्ष समिति की बैठक तिलक वार्ड ग्वालीपुरा मंदिर में संपन्न हुई। इस अवसर पर में पूर्व पार्षद हरगोविंद पाली, भूतपूर्व सैनिक नीलम पटेल, सुरेश दुबे,सुरेश नरवरिया,अधिवक्ता शिवकुमार पटेल,पूर्व पार्षद अज्जू वारसिया, पूर्व पत्रकार संघ अध्यक्ष देवेंद्र कुशवाहा,पत्रकार प्रदीप देवेलिया,विवेक दुबे,गोल् राजपूत,विकी छाबड़िया, गुड्डू कुशवाहा आदि ने इस संदर्भ में अपने अपने विचार रखे। जिसमें कहा गया कि नगर के दो प्रमुख वार्ड तिलक वार्ड, इंदिरा वार्ड के अलावा करीबन 40 ग्रामों का आवागमन संपार गेट से होता है।इन चालीस ग्रामों में अधिकांश आदिवासी बसाहट के ग्राम आते हैं। जो अपनी खरीद-फरोख्त के साथ-साथ आटा वगैरह पिसवाने भी आते हैं। वहीं दोनों वार्डवासियों के बच्चे दूसरी ओर स्कूलों में पढ़ने जाते हैं। उल्लेखनीय है कि नगर समस्त स्कूल दूसरी तरफ हैं। जिससे अभिभावकों के अलावा छात्र छात्राओं को भी रेलवे गेट खुलने के इंतजार में लम्बी देरी तक खड़े रहना पड़ता है। बैठक में यह बात भी उभर कर आई कि बीसियों सालों से नागरिक इस समस्या से पीड़ित हैं। लेकिन राजनैतिक उदासीनता के कारण समस्या का निदान नहीं हो पाया। बैठक के उपरांत संघर्ष



समिति संयोजक वकील शिवकुमार पटेल ने इस प्रतिनिधि को बताया कि रेलवे ओवर ब्रिज,अंडरब्रिज नहीं होने के कारण दो वार्डों के साथ ही 40 से 50 गांव के लोगों को भी परेशानी का सामना करना पड़ता है। ब्रिज के अभाव में नागरिकों को घंटो खड़े होकर रेलवे गेट के खुलने की प्रतीक्षा करना पड़ती है । आामी समय में दोनों वार्डों के एवं ग्रामीण क्षेत्रों के नागरिकों को ओवर ब्रिज की समस्या को लेकर एक साथ लाने का प्रयास किया जाएगा। क्योंकि वर्ष 1997 से

लेकर तिलक वार्ड, इंदिरा वार्ड के नागरिक ओवर ब्रिज,अंडरब्रिज की मांग करते आ रहे हैं। हम नगरवासी मिलकर उक्त बात सांसद, विधायक तक पहुंचाने के लिए शीघ्र ही उनसे को समस्या निराकरण करने के लिए मांग पत्र सौंपेंगे।आगामी 8 सितंबर को वृहद बैठक का आयोजन शराद गणेश उत्सव समिति पुराना रेलवे अस्पताल के पास तिलक वार्ड में किया जाएगा। इस बैठक में सभी नागरिकों को उपस्थित रहने का आह्वान किया गया।

